


వీరేశలింగం ప్రహసనాలు

ప్రజాశక్తి బుక్

అవుట్ లెట్

మార్కు నో. 100

[కందుకూరి వీరేశలింగం పంతులుగారి 25 వ వర్ణాంత
సంకలనంలో ప్రదర్శనయోగ్యంగా సవరించబడి, హితకారిణి
సమాజ ధర్మకర్తల అనుమతితో ముద్రించబడ్డాయి.]



ఆంధ్ర అభ్యుదయ రచయితల సంఘం
గవర్నరు పేట : : తె.జ.వా.ద.

★

విషయసూచిక

1. మునిసిపల్ నాటకము	1
2. వినోదకరంగిణి	18
3. జమాబందీ	28
4. గొట్టాలమ్మ నర్త	34
5. శకునాలు	37
6. శకుపోషణము	41

ప్రజాశక్తి (వెంకటేశ్వర)

ము ని సి ప ల్ నా ట కం

ప్రథమాంకం

ప్రథమ రంగం

(బుచ్చయ్యపంతులుగారి చావడి)

[కమిషనర్లు బుచ్చయ్యపంతులుగారును, గున్నయ్యవాయుడుగారును, పోమిశెట్టి గారును, ఖదర్ సాహెబ్ గారును ప్రవేశిస్తున్నారు]

బుచ్చ :—నాయుడుగారూ : ఇప్పుడు మన మునిసిపాలిటీస్థితి ఏమీ బాగుండలేదు. అంశా కొత్త కొత్తవాళ్ళు, అప్రయోజకులు కమిషనర్ హోదాకు వచ్చారు. వాళ్ళకు నాలుగు డబ్బులు ఏరుకోవడమూ చేతగాదు. ఏరుకునేవాళ్ళనుచూస్తే ఓర్వనూలేదు :

గున్న :—టౌనయ్యా, వీళ్లమూలంగా మనమంటి వాళ్ళం నెలకు నాల్గరాళ్ళు తంటాలు పడుతూ ఉన్నాముకాని పెద్దమనుష్యులుగా ఉండేవాళ్ళకి చిల్లిగవ్వ చొరకడంలేదు.

పోమి :—ఇది మహాఅన్యాయంగా ఉంది : మనమందరం చేరి ఏదోరకంగా యీ కొత్త వాళ్ళను పదుల్చుకుంటేనేగాని మన మర్యాద దక్కదు. పూర్వం కొద్దిగానో గొప్ప గానో లాభం పొందని కమిషనర్లు ఒకరూలేరు. నామట్టుకు నాకు యావరోజుమీద నెలకు ముప్పైరూపాయలు కళ్ళబడేవి.

ఖదర్ :—మీకి ఏమిదొరికేదోకాని మాకి పావలా చేడాకంటే యెప్పుడూ ఎక్కువ చేతులో పడాలేదో, అప్పుడూ మీరే అంశా దోచుకునేవోళ్ళు :

బుచ్చ :—సాహెబుగారూ : మనలోమనం దొమ్ములాదడం మంచిదికాదు. మనం యెంత తిన్నా తిన్నవాళ్ళమే : మనమందరం ఏకంగావుంటే ఇదివరకు విస్తారం దొరక్కపోయినా యిక దొరుకుతుంది.

ఖదర్ :—అరే : నేను ఏమీ అన్నానయ్యా : నాకి నెలకి పదిరూపాయలిస్తానని రస్తావేళా రానీఇయ్యి. నేను ఎందులో దస్కత్ చెయ్యమంటే అందులో దస్కత్ చేస్తాన్.

బుచ్చు :—నరి, నరి, ఇందులో దస్తావేజులా, దస్తూల్ చేయదమూకూదానా ! కాస్త తాగితముక్క మన విరోధుల చేతుల్లోపడితే వాళ్ళు మనకాంప తీసేస్తారు.

గున్న :—బాబా : అన్నతర్వాత లేనవమ్మను గనుక మనం వేయిమూటలు చెప్ప వట్టుడుగాని, తాగితమీద ఒక్కఅక్షరం యెక్కించరాదు. అది వాళ్ళచేతుల్లో చిక్కించుకుంటే గొంతు వట్టుకుంటుంది :

భాద :—నరి, నరి, లేవమ్మా : మీరంతాయేకమై దబ్బుబొట్టడం మొదలుపెట్టి మానెత్తికి పేదరాయదానికి ఏసారేస్తూ ఉండారే. దస్తావేజు లేకపోతే ఎట్లా సమ్మకం కుదురు తుంది ? కావలిస్తే దస్తూరిమాత్రం లేదనామా : మీ దస్తూరిని నాకు దస్తావేజు రాసివ్వండి. మీకంతగా మూటనడ్చేమాటుంటే యీ దస్తూరి మీదీకాదని ప్రమాణం చేసి, వాజ్మాలమ్ యస్తానోలేవో చూద్దుకుగాని : ఎందుకయ్యా వీకీభయమే : మొన్న హెదగుమాస్తాగిర్నీ మాట వస్తుందంటే మనమందరం ప్రత్యక్షంగా ఎరిగిం చాలో దస్తూరి అతనిదికాదని చొక్కటాకిని పలకలేమా : అప్పుడు, నిజం చెప్పినవాళ్ళమాటే అబద్ధం అయిందాలేదా : ఇందులోనూ అంతే అవుతుంది. రాసే యియ్యండి.

బుచ్చు :—మీకు వేయి పలాంటు. మీరు కలిసినప్పినా రాకపోయినా తాగితం ముక్క మీద ఒక్క అక్షరం రాయను.

భాద :—మీకీ దబ్బా ఇప్పిస్తామని యంతగా చెప్తావుందారే గనక మీతో చేరుతున్నా. ఈ ఆరుగురే తగాదాలో నాకీ ఏమీ యిస్తారే :

గున్న :—ఈ కొత్తవాడు అక్షంరాకపోతే మనకు పాతికరూపాయలు తక్కువగాకుండా వస్తవి. ఇందులో మన శక్తి చూపించాలి.

భాద :—ఒక్క చెప్పిని నెగ్గుతాం : అరే. సర్కార్ స్తలం కలుపుకున్నారన్నా, ఫది గజాల్ వీధి ఉండప్పుడు అందులో నాల్గుగజాల్ పోతే ఎవరికీ యిబ్బందిలేదని వాదింపం. ఎందుకయ్యా అంత వెడల్పువీధీ ? హక్కడికీ వీధీ హారుగజాల్ వెడల్పుంటుందిగా : వీధీ మనపూర్వే నాల్గుగజాల్ వెడల్పుబండి వక్కటి చూపించు :

బుచ్చు :—సా హెబ్ గారు : ఇందులో మనమంతా ఒక్కటాకిని పలకాలిమమండి : ఏమయ్యా మనవాళ్ళు ఏడుగురువుండగా మనం నలుగురం మాత్రమే కనబడుతున్నాం. వాళ్ళు రాలేదేం ?

సోబ :—వాళ్ళ పూచీ నాది. ఎట్లా పలికించమంటే ఆక్షా పలికిస్తాను. వాళ్ళతో ఏమీ చెప్పమన్నారో చెప్పండి. మన విరోధులెప్పుడూ మీటింగుకురావు. మన మందరం మీటింగుకు వెళ్ళితే రేపు మెజారిటీ మనదే అవుతుంది.

గున్న :—లేవ్ : పంతులుగారూ, వీధి అరుగులవిషయమై యాభై రూపాయలకు తక్కువైతే వీల్లేకని ఖచ్చితంగా యీ రాత్రి బేరమాడి సొమ్ము చేతుల్లో వేయించుకోండి. రేపు మీటింగునుంచి వచ్చేటప్పుడు యీ దారినే వచ్చి సొమ్ము పంచుకుందాం.

సోమి :—అప్పుడే తొందరపడకండి. మునుపటికాలంలో మేము ఎందరికో వువకారం చేసి, వాళ్ళను బాగుచేశాం; మేమూ బాగుపడ్డాం. వెనక మా యిటు కట్టించుకున్నప్పుడు చేతిది బమ్మిడి ఖర్చయిందటండి. మునిసిపల్ సొమ్ములోనుంచి పదిరూపాయలు ఖర్చుపెడితే యిందులో యెవడి తాతసొమ్ము పడిపోయింది? ఒక్కవీధిని తూము కట్టించవలసివస్తే, కావలసిన దానికి నాలుగురెట్లు యెక్కువవేసి, బజారు ధరకంటే రెండింతలు ఖరీదు ఎక్కువ వుచ్చుకొని తెల్లవారేవరకు ఒక్కొక్కయింటిగోడలు రేవదీయించేవాణ్ని. దొరలు ధర్మాత్ములు గనక, వాళ్ళకు యీ మాయలూ, మర్కాలూ తెలిసేవికావు :

బుచ్చ :—మీరు, వెనక దీపాలు పెట్టించేవారకదా! అందులో ఏమాత్రం మిగిలేదండి :

సోమి :—అందులో దీపం వక్కింటికి కనిసం రూపాయిపైగా మిగిలేది. ఇదిగాక యెనమందుగుడ్డ నొఖర్లు ఎప్పుడూ మనయింట్లో పనిచేస్తుండేవారు. కమిషనర్లందరికీ యింటి దీపాల్లోకి చదురు యిండులోనుంచే సప్లయచేసేవాళ్ళం.

గున్న :—సరే. వెనకటి మాటలెందుకుగాని, మొన్న వారి స్థలానికి ఆవరణవు గోడ సంగతి ఏమైంది? అందులో మనకు యేభై రూపాయలన్నా దొరుకుతాయా?

సోమి :—అంతమట్టుకు దొరకొచ్చు. మనపూర్ణ భాగ్యలాలు చాలా ఉన్నాయి. ఏమైనా పెద్దమొత్తాలు దొరికితే యిటువంటివాటిల్లోనే.

గున్న :—మీ రోడ్డు కంట్రాక్టులో ఏమి దొరుకుతూఉన్నదండి :

బుచ్చ :—ఇప్పుడు రేట్లు తక్కువైనాయి దనక కంట్రాక్టుదాద్లు నూటికి పదిరూపాయల కంటే ఎక్కువ యివ్వడంలేదు. అవికూడా దొరక్కండా యీ కొత్త కమిషనర్లు వసులన్నీ తమలో వారిచేతనే చేయించడానికి రిజల్యూషన్లు చేయిస్తూ ఉన్నారు. అక్కడికి మేనేజరు మనవాడు గనక, వాపు మీటింగుకు రానప్పుడు ఒకటి, ఆరారోడ్ల శురమ్మత్తులు మనమీద పెడుతుంటాడు. అయ్యో! వెంకట్రావు వస్తున్నారు. ఇప్పుడు మాట్లాడుకోకూడదు. రేపు మళ్ళీ యిక్కడే మీటాదాం. (అవి వెళ్ళుతున్నారు.)

ద్వితీయ రంగం

ము ని ని ప ల్ న త

[బైసు బ్రెసిడెంటుగారు, మదనయ్యగారు, నాగభూషణరావుగారు, బుచ్చయ్య పంతులుగారు, గున్నయ్యనాయుడుగారు, సోమిశెట్టిగారు, భారత్ సాహెబ్ గారు మొదలైన కమీషనర్లు ప్రవేశిస్తున్నారు.]

బుచ్చ :—మేనేబరుగారు : కామిశెట్టివీధి అరుగుల అర్జీ ముందుగా తీయండి.

మేనే :—అదే ప్రెసెన్టుడిగాని దానిలో యింకా కొంచెం తగాదా ఉన్నది. పై మీటింగుకి విలుపుచెయ్యాలి.

మద :—ఈ మీటింగులోనే పరిష్కారం కానియ్యండి. ఆ యింట్లో నేను వెనుక కాపుర ముండేవాణ్ణి. ఆ సంగతి నాకు బాగా తెలుసు.

గున్న :—అలాగైతే తియ్యండి : మేమందరంకూడా ఎరుగుదుము. అందరూ ఎరిగిన వారున్నప్పుడే యిదిపరిష్కారం కావాలి.

మేనే :—ఇందులో దస్తావేజులూ అవీచూడాలి. తొందరపడతారే :

బుచ్చ :—(సోమిశెట్టిగారికో రహస్యంగా) ఇందులో మేనేబరుగారి చేతులోపడేది యింకా పక్కేను. అందుకే యీ అభ్యంతరం. అమూడాకొడుకు యిచ్చేదంతా నిన్ననే ఎందుకిచ్చాడుకాదు :

సోమి :—(రహస్యంగా) చిన్ననే యిస్తానని పొమ్ము తీసుకు వెళ్ళాడు. కాని బేరం సాపాఠించిందికాదు, పదిరూపాయలకు ఒప్పుకోలేదాయన.

మద :—దస్తావేజుల వ్యంగతి నాకు తెలుసు, తియ్యండి.

సోమి :—నాకూ తెలుసుగా తియ్యండి.

మేనే :—చిత్తం : మనకందరికి అభ్యంతరంలేకపోతే తీస్తాను. అవునోయి నీ స్థలం వెదల్సొంక :

కామి :—నదిగజాలింది :

బుచ్చ :—ఏకంతా బాగుగా జ్ఞాపకమున్నదో లేదో : జ్ఞాపకం లేదని చెప్పు :

సోమి :—తీస్తావేజుచూచి మనవి చెయ్యాలనిచెప్పు. ఊరుకుంటావే :

మద :—నేనెరుగుదును. వెదల్చు నదిగజాలే. అతడు కమీషనర్ల కలవుపొందకుం ధానేనాదుగు గజాలవరకు అక్రమించుకొని అరుగులు పెట్టినాడు. అవి తీసే యింబాలి.

కామి :—అయ్యా! నేను డివిజన్ కమీషనర్ కలపు ప్రకారమే అరుగులు వేసుకొన్నాను. వారు స్థలం హద్దుచూపించి ఎండార్ప్ మెంటు వెనకనుంచి వంపిస్తాం వేసుకోవచ్చునని నెలవిచ్చారు.

బుచ్చ :—అవును, మేము ఎరుగుదుము గనక. నేనూ గున్నయ్యనాయకుగానూ వెళ్ళి కర్రలుపాతించి హద్దు చూపించాము. ఇకడు అరుగులు హద్దులోనే వేసుకున్నాడు గాని ఒక్క యిందియైనా అవతలికి రానియ్యలేదు.

భాద :—ఔనయ్యా! అది మేమెరుగుదుం. అకడేమీ సర్కార్ స్థలమ్ ఆక్రమించుకోలేదు. రాజాగారివీధి మేమెరుగుచుంటున్నా :

మదా :—అది రాజాగారి వీధి కాదండోయ్, నవాబుగారి వీధి : మీరు ఏదో మరోయింటి మాట అనుకుంటున్నారు.

భాద :—ఎవీదైతేనేమి ? నవాబ్ గారివీధి ఎరుగుదుం; ఆన్సిపీచల్ ఎరుగుదుమ్.

సోమి :—ఎవీదైనా అతను స్థలమాక్రమించుకోలేదు.

గున్న :—నేను స్వయంగావెళ్ళి చూచి పరిష్కరించి వచ్చినవాణ్ణి.

మద :—అయింట్లో కాపురమున్నవాణ్ణి నాకంటే మీకంటేకి మహాయెక్కువ తెలుసునా యేమిటి? ఆసలస్థలం యొట్టయెదట బిచ్చువారికి అమ్మిందెవరు? మేముకాదా! ఆ బిచ్చువారి దగ్గరనుంచే యితడుకొన్నాడు. రిజిస్టరీ దస్తావేజు తెప్పించి చూచి, ఏదీ యిప్పుడు వెడల్పు కొల్పించండి. నాల్గగజాలు వెడల్పువున్నదో లేదో కనబడుతుందీ!

బుచ్చ :—అప్పటి గజాలు బహుశెడవీ! ఆ వదిగజాలూ యీ పద్నాలుగుగజాలూ వకటే నండి. ఏమోయ్! కామిశెట్టి కాదుటోయ్!

మద :—ఏదీ, శెడమనివీ కామిశెట్టి కన్యకామ్మవారి మొగంచూచి ఆమాట అనమవండి.

బుచ్చ :—అల్లాగైతే ఆ కొలకలో వీధి అరుగులు పడలేదు. ఆ నాలుగుగజాలూ వీధి అరుగులకొంత.

మద :—ఏమిటయ్యా! మునుపు ఆపక్కన అరుగులుండేవిటయ్యా. అక్కడ గుమ్మమే లేదు.

సోమి :—అరుగులు ఉండేవికాని, యీమధ్య రోడ్డుయెత్తు ఎక్కువ కావడంచేత పూడి పోయినాయి. మదనయ్యగారూ! మీరెవరూ పుట్టకమునుపటినుంచీ నేనా స్థలాన్నిరుగుదును; అక్కడ అరుగులు పూర్వం వుండేవి.

బుచ్చు:—(మదనయ్యతో రహస్యంగా) వాడు సర్కారువీధి అక్రమించుకున్నాడుగాని ఎవరిస్వరూపా అక్రమంగా అక్రమించుకోలేదుగా! ఇందులో మీకు ఏం నష్టం ఉంది? దీనివారు పెట్టుకొన్న గోడ అరుగులు తీసివెయ్యకుండా అనుగ్రహించి కాస్త పుణ్యం కట్టకొందుమా!

బాద:—ఇందులో సర్కారువీధి కాస్త కలుపుకుంటేమాత్రం హెవరికి యిబ్బంది ఉందయ్యా? వీధి కావాలనివంత వెడల్పు ఉండాలి. అరుగుల్ వేసుకో అని అర్డర్ వేసి యివ్వండి.

వైస్:—(ఇంగ్లీషులో) - వాటర్ ది కమీషనర్స్ సేయింగ్.

నాగ:—(ఇంగ్లీషులో) - ఇటీవ్ క్లియర్ సర్, దబ్ హి హ్యాస్ ఆక్యుపైర్ దిప్లేన్. యా మే అర్డర్ టు రిమూవ్ దిస్ పయాల్స్.

మేనే:—అరుగులు వారం రోజులలోగా తీసివేయవలసిందనీ, తీసివేయకపోతే ప్రావిక్యూషన్ చేస్తామనీ దొరవారు అర్డరు వేశారు.

బాద:—ఇది కేవలం అన్యాయం! వాడినోట్లో మన్నువేస్తే మీకి హేంటీ వస్తుందయ్యా?

బుచ్చు:—కామిశ్నరీ! మేము యేం చెప్పినా లాభంలేకపోయింది. నాలుగునెల్లు పూరుకొని యీ పంగతి ఉదహరించకుండా మళ్ళీ ఏటీషన్ యిచ్చుకో! ఈ కమీషనర్లు రాని వయయం చూచి మేము మీ పక్షంగా ఉద్ద్యుచేస్తాం. ఇంతమాత్రంచేత నీవు అరుగులు తన్నివేయనక్కర్లేదులే!

మద:—అలా చల్లకాదు!

గున్న:—వల్లకాకపోవడానికి గవర్నమెంటువారు యేర్పరచిన కమీషనర్లము మేము అక్రమం చేసేవాళ్ళమా యేమిటి? ఇందులో మామాట సాగకపోతే మాకు అవమానంగా వుంటుంది.

బాద:—బేను, బాగా పోట్లాడవయ్యా! బాగా పోట్లాడవయ్యా!

బుచ్చు:—ఇందులో మనం వదిలిపెట్టి పూరుకోకూడదు. బాగా పోట్లాడవయ్యా!

పోమి:—పోట్లాడ్డం ఎందుకూ? మెజారిటీ మనమేఉన్నాం. ఓట్లు వుచ్చుకుంటే తెలుస్తుంది. ఇందులో తప్పుకుండా డివిజన్ కమీషనర్ల యిష్టప్రకారం జరగాలి.

మద:—మీరు ఎంతమందివున్నా యిందులో న్యాయం చూడాలిగాని, సంఖ్యచూడ కూడదు!

గున్న :— మీరు మహాన్యాయం చూస్తున్నారు : మహా మహా కోర్టులో లంబాలు పుచ్చుకొని ఉపకారం చేస్తారు. అంతా మహా మడిగట్టుకొని కూర్చున్నారా ఏమిటి :

భద :— హేవళ్ళకైనా హేమైనా దొర్కిపోతుందని ఓర్వలేని ముండాకొడుకుల్ అన్నింటి ఆధం నస్తూర్ :

మద :— మాటలు తిన్నగరానీ : నీలాగు గడ్డితినే గాడిదలుంటే—

భద :— అద్దో! అద్దో! మిగల్ మాటల్ రానిస్తూ ఉండావ్! రోరగారు వింటూ ఉండార్! నేను మేజిస్ట్రేటులో ఫిర్యాద్ చేస్తాన్. మీకీ అంతా సాక్షులయ్యా.

బుచ్చ :— చెయ్యండి. ఇలాంటి వాళ్ళకు వక్కమాటు శిక్షైతే యిక ఎప్పుడూ మనకు అడ్డంరాదు.

వైస్ :— ఎవ్విర్డ్! నాన్ సెన్స్! ది కమిషనర్స్ ఆర్ క్వారలింగ్. ఐ యాం గోయింగ్!

(అని కోపంతో వెళ్ళుచున్నాడు.)

ద్వితీయాంకం

ప్రథమ రంగం

[ధర్మచావడి]

(పోలికెట్టి. రామి కెట్టి. గురయ్యనాయుడు, భీమలింగం, కూర్చుండియుండగా వంకాయల చంద్రమ్మ ప్రవేశించింది.)

పోలి :— రామి కెట్టిగారూ : మీరు నాలుగురోజులనుంచీ దుకాణం వదిలిపెట్టి తెగతిరుగుతున్నారు. మీ వ్యవహారం సరిష్కారమైందా :

రామి :— తడిమన్నంతా పొడిమన్ను అయ్యేటట్టుగా యీ నాలుగురోజుల్నించీ మేనేజరు గారింటి చుట్టూ తిరగ్గా తిరగ్గా ఒక్క శతమానంతో యివ్వాలి పరిష్కారమయింది. మా పేర్లు లిస్టులోనుంచి తీసివేశాడు.

పోలి :—ఈ మనిసిపాలిటీ మహా ఆక్రమంగావుంది. అన్యాయంగా ప్రజలసొమ్ము చాలా దోచుకుంటున్నారు. ముందటియేడు మేనేజరు బోలెడు సొమ్ముని, ఆనందపురం కాస్త పన్ను తగ్గించినట్టే తగ్గించి, నిరుడు మళ్ళీ హెచ్చుచేసి జాబితాలో రాసి నోటిసు పంపించారు. అందుమీద మదనయ్యగారితో మొత్తుకుంటే పిచ్చు వక్క దమ్మిడి ఎవరికీ యివ్వనట్లు. అప్పీలు చేసుకోమని నెలవిచ్చారు. అప్పీలు చేసు కుంటే నా అదృష్టంచేత నలుగురూ మంచి కమీషనర్లు రావడంచేత, హెచ్చుచేసిన సొమ్ము కొట్టివేసి ఎప్పుటివన్నీ ఖాయంచేశారు. ఇలా ప్రయివేటుగా వాళ్ళకూ పిళ్ళకూ దర్శించుకోవడంకంటే పబ్లికుగా అప్పీలుచేసుకుంటే పన్ను తగ్గుతుంది. మేనేజరు ఇంద్రు కమీషనర్లూచేరి యీ జాబితాని ఊరికే తయారీచేసి పదిమంది వర్తకుల్ని పిలిపించి, మేతవేసిన వాళ్ళపేర్లు తొలగించి వెయ్యవివాళ్ళపేర్లు మీటింగులో పెడతారు !

రామి :—చెనెను ! ఆ మాట నిజమే ! కాని అంత చైర్యం యెవరికుంటుంది ? పంకాయల పాపిశెట్టివద్ద పాతికో, పరకో లంచంపుచ్చుకొని పన్నెంతో తక్కువగా కట్టారు. ఈ ఉద్యోగుల్లో కక్షకట్టడంకంటే, వాళ్ళచేతుల్లో ఏదో తృణమో పణమో పెడితే ఎండెండుకైనా మంచిది. వాళ్ళు తలచుకుంటే ఎప్పుడైనా కాస్త ఉపకారం చేస్తారు. మొన్న మాబావమరిది మామూలు యిచ్చాడుకాదని యింటిముందు పెంట వేశాడని, పిచ్చకవ్వతో కొల్పాడని, కేసుపెట్టి ఆరవైరూపాయలు వెదిలించారు. మొదట ఆకాస్తా వాడిమొహాన కొడితే !

పోలి :—మనం తిన్నగాఉంటే ఎవరికీ దుడియనక్కర్లేదు. మనదగ్గర పిచ్చకవ్వలు ఎందుకు ఉంచుకోవాలి ? తర్వాత కచ్చేరీలచుట్టూ యెందుకు తిరగాలి ? మనం న్యాయంగావుండి పన్ను ఎక్కువ కట్టినప్పుడు అప్పీలు చేసికొని మన లెక్కలు చాఖలుచేస్తే పన్ను ముదరాయివ్వక ఏంచేస్తారు !

రామి :—న్యాయంగా ప్రవర్తించే వర్తకమే సాగుదు : ప్రతిదానిలోనూ కొంచెం అబద్ధం ఉంటాలి. మొన్న నర్రయ్య తనకు ఆక్రమంగా కట్టినపన్ను యాభైరూపాయలూ తీసివేయవల్సిందని న్యాయమైన లెక్కలు చాఖర్చేసి, అర్జీ యిచ్చుకుంటే అందరూ యిరుగున్నసంగతేగా, కమీషనర్లంతాచేరి అప్పీలు కొట్టివేసి పన్ను ఖాయంచేశారు. అందులో ఎంతన్యాయం జరిగిందీ ! ఇలాంటివే లక్షలున్నాయి. చిమయ్య గురయ్యనాయుడుగారూ మీ అభిప్రాయం ఏమిటి ?

గుర :—నేనూ మీ అభిప్రాయంతోనే ఏకీభవిస్తాను. మనం ఎలాగో ఒకలాగు మంచి తపంగా ఉద్యోగస్థుల్ని సమారాసవరణుకోకపోతే వాళ్ళపెట్టే తంటాలు మనం వడలేం.

పోలి :—చునకు కొంచెం నష్టంవచ్చినా న్యాయానికి కట్టబడి వుండాలి. కొన్నిచేళ్లతో తప్పిపోయినా సాధారణంగా న్యాయమే అక్కరకువస్తుంది.

భీమ :— అమ్మమ్మా ! అల్లా ఆనరాదు. ఈ వూళ్ళో మునిసిపల్ కమిషనర్ కందుల పోమిశెట్టి దగ్గరవున్న డబ్బు, న్యాయంగా ప్రవర్తించే మీలో ఎవరివద్దజైనా వుందేమో చెప్పండి ? లోకంలో డబ్బుంటేనే అన్ని గౌరవాలున్నా :

పోలి :—వెదవడబ్బు : అటువంటి డబ్బులేకపోతేనే ? గుణం ప్రధానంగాని డబ్బు ప్రధానం కాదు. డబ్బుమాటచెప్పవస్తే చునవూళ్ళో బోగం చంద్రమూలి దగ్గర కావలసి నంత డబ్బుంది.

భీమ :—నేను చెప్పింది ఒక్క డబ్బుమాటేకాదు. ఎందులోనూ బంగారానికి టంకంపొడి వేసినట్లుగా ఎంతనిజమైనా మధ్యనాడుగు అబద్ధాలు వేస్తేనేగాని ఆతకదు. న్యాయంగాపోతే అన్నీ తంటాలే. అన్నీ విరోధాలే : కేవలం సత్వంతోకూర్చోక కొంచెం లొక్కంకూడా చూడాలి. మనవట్టిం జాబితాలు అందరికీ నిజమైనవి చూపిస్తామా ? మన దగ్గర వుంచుకునేదివకటి, యితరులకు చూపించడానికి తయారు చేయించేది ఒకటిని ! మనం రూపాయికి రూపాయిపానలానేసి, వచ్చిన వారికి రూపాయిబేడ కాడికి యిచ్చి అయినా ఎంతో లాభం చేసినట్లు కనపరచాలి. మళ్ళీ మునిసిపల్ వారు ఎక్కువ పన్ను కట్టకుండా మనం లోజుకి యీటై రూపాయల సరుకు అమ్మితే, యిరవై రూపాయల గొమ్మే అమ్మినట్లు పైకి కనబరచి మన లోపాయికారి లెబ్బల్లో తగ్గించేమకొని రహస్యంగా ఉంచుకోవాలి. ఇటువంటి రహస్యాంశ్చి మనలో మనం ఉంచుకోవలసిందేగాని, పబ్లిక్సులో చెప్ప తగినదికావు.

పోలి :—మనం యిన్ని దగాలుచేసి యిన్నితంటాలు పడినా మనలో వక్కడిదగ్గర పట్టు మని పదివేల రూపాయలులేవు ! ఎన్ని చెప్పినా ఎప్పుడూ న్యాయమే చివరికి అక్కరకు వస్తుందని నానమ్మకం ! ఏం చంద్రమ్మా ! అట్టే నిల్చున్నావ్ ? సిహారగాయల వ్యాపారంలో లాభం బాగా వస్తోందా ?

చంద్ర :—ఏమి లాభమండిబాబూ : అడ్డమైన గాడిదకొడుకులూవచ్చి మమ్మల్ని బెదిరించి, అదిరించి కాయా, గట్టా లాక్కుపోతుంటుంటే మాకు అమ్మడానికి ఏముంటుంది ? లాభమేముంటుంది ? ఏమిటో పూర్వంనుంచీ చేస్తూన్న వృత్తి కావడంచేత విడవలేక యీడ్చుకొస్తూ ఉన్నాను. దిక్కుమాలినంత పన్నుంది. పన్నే చెల్లక పుస్తే, పుడక తాకట్టుపెట్టి నర్కారుకు బాకీ లేకుండా చెల్లిస్తూవున్నా.

పోలి :—నీవు ఎప్పుడూ పుచ్చుచుకాయలూ, చచ్చుదీరకాయలూ, కుళ్ళు అరటిపళ్ళూ దుకాణంలో ఉంచుతావుకాని మంచివి నీ దుకాణంమీద కనబడవు.

చంద్ర : — మంచివహ్ని, కాయలూ గుమాస్తాలూ, యినపైకర్తలూ, బంబ్రోతులూ వదిమంది యెగబడి గంప పింపడంతోపే యెగలేకుపోతారు. అమ్మదానికి చచ్చువీ పుచ్చువీ గాక మంచివి ఎలాగ ఉంటవండి వాబూ :

పోలి : — అలాకాదు. కూరలూ, పహ్ని సీపు మంచివితెస్తే మునిసిపల్ కిచ్చోగళ్లులు అడిగి పోతారని సీపు యెప్పుడూ గంపలో పనికిచాలినవే పెడతావు.

చంద్ర : — రామ రామా: అలాచేస్తే పాపంరాదు వాబూ: మేనేజరుగారు యిప్పుడు వది రూపాయలు తెచ్చుకుంటేనేగాని వన్ను ఎక్కువ చేస్తామంటున్నారు. ఎవ్వరి త్రెనా అర్జీ యిచ్చుకుంటే కార్యం వుంటుందా వాబూ?

పోలి : — సీపు వక్కతెపా అర్జీ యిచ్చుకోవడంరాదు: వదిమందీచేరి మహజరుపెడితే లాభం ఉంటుంది. రామిగెట్టిగారు: యిలాంటి అక్రమాలు జరుగుతూన్నప్పుడు మీరందరూచేరి మహజరువిషయమై ఏమైనా గట్టిగా ఆలోచించరాదు ?

రామి : — కిచ్చోగళ్లులమీద మహజరుపెట్టి మనం యీపూకోర్కె రెండురోజులు కొంప కట్టకొని కాపరం చెయ్యాలే: అవుగో: మేనేజరుగారు అఫీసుకెళ్లడానికి వస్తున్నారు. మనమందరం ఇక్కడ గుంపుచేరివు. ఈ ఏదో గూడుపుతాణి చేస్తున్నామని కొంప తీసివేస్తాడు. ఆయన అసాధ్యుడు: వెళ్ళిపోదాం రండి: (వెళ్ళిపోతారు.)

ద్వితీయ రంగం

ము ని సి ప ల్ ఆ ఫీ సు

[మొదటి గుమాస్తా సుబ్రహ్మణ్యులగారు, రెండోగుమాస్తా వెంకయ్యనాయకుగారు. మూడోగుమాస్తా అచ్చయ్యరాత్రిగార్లు ప్రవేశిస్తున్నారు]

సుబ్ర : — వెంకయ్యనాయకుగారు: మేనేజరుగారు టోంచేసి వరుండి నిద్రతీసి విక్కి. నీల్లి తను చిత్తంచచ్చినప్పుడు అఫీసుకువస్తారు. ఇప్పుడు వన్నెండుదాటినా యింకా రాలేదు. మనలను మాత్రం పొద్దున్నా, మధ్యాహ్నంకూడావచ్చి పనిచేయమని తోమి వేపుకుంటున్నాడు.

వెంక : — అవును: డబ్బూ దస్కం వస్తే దొబ్బడం ఆయన. అడ్డమైన వెట్టివాకిరి చెయ్యడం మనం: దొర గుడ్డివాడు గనక సాగిపోకోండి.

అచ్చ : — మునుపు తాను పదులు పుచ్చుకున్నా, నూర్లు పుచ్చుకున్నా. అడపాదడపా మన చేతుల్లోకూడా రెండు రూపాయలు పెట్టేవాడు. ఇప్పుడు అవీలేవు:

సుబ్ర :—మొన్న బోలు కంట్రాక్టుకు, నాలుగువందలు రిమిషన్ యిప్పించినప్పుడు బెత్తులాగా నూరురూపాయలు ఒక్కసారి బాగో పోసుకున్నాడుగదా. అందులో సుబ్రహ్మణ్యంగారూ కూరకొనుక్కొండని వక్కపావరాదబ్బలు చేతులో పెట్టిన పాపాన పోయినాడనియ్యో ?

వెంక :—ఆయన ఎంతవచ్చినా గళ్ళగ్రాహిగా మింగివేస్తూవుంటే, మనం చాటున గుటకలు మింగుతూ కూర్చుంటాం. ఏం ప్రయోజనం ? మీకు మగతనం ఉంటే ఏది ? మాకుగూడా భాగంయివ్వలసింది. యివ్వకపోతే మీరు లంచాలు తింటున్న సంగతి కమీషనర్ల నోటీసులోకి తెస్తామని మీలో యెవరైనా గట్టిగా అడగరాదు ? మీకు నోట్లో నాలుకలేదు. పైకి రావడానికి చేతగాక మునుగులో గుడ్డలాడతారు.

సుబ్ర :—మనం కమీషనరుతో చెప్పుకోడానికి వాళ్లకు ఒకటి దిక్కున్నదీ? అదిరించి, బెదిరించి అది చేయలేదనీ యిది చేయలేదనీ దొరతో పితూరించెప్పి చివాట్లు పెట్టిస్తాడు. ఇక కొందరు కమీషనర్లు, యితనూ మమేకమే! డబ్బువచ్చేవని ఏదైనావుంటే యీ కమీషనర్లు వుండకుండా వుండరు. ప్రజాక్షేమం విచారించవలసిని కమీషనర్లే యీశ్రవకారంగా పావలాడాడినుంది మందలువందలు లంచాలుమేసి అక్రమాలు చేస్తూఉంటే. యిక ప్రజలకు ఏమిన్యాయం జరుగుతుంది?

అచ్చ :—ఇటువంటి కమీషనర్లను వేయడం గవర్నమెంటువారి తప్పిదం. ఈ కమీషనర్లలో యిలాంటి పిడుపుండబట్టే మేనేజరు నిర్భయంగా జాట్లు విరబోసుకొని తిరుగుతున్నాడు.

సుబ్ర :—వెంకయ్యనాయకుగారూ : పూర్వం పిటీషన్ ఎండాల్స్ మెంట్లమీద వచ్చే మామూలు మీకు వదిలిపెట్టేవారు కదండీ ?

వెంక :—అది ఎంతండీ ? నెలకు నాలుగైనా తిన్నగా వచ్చేవికావు. జరూరైన పిటీషన్ వుంటే మామూలు పావలాయించి వేగిరం పట్టుకొవ్వారు. అబిచ్చపు రూపాయలు నాలుగుకూడా యేడాడినుంది ఆ మహానుభావుడే మింగుతున్నాడు. నా అవ్వత్తంలాగా వుంటే ఏ చాటునో నాలుగు రూపాయలు యేడుకోలేకపోలేను!

అచ్చ :—మీరు మొదటినుంచి ఉన్నారగునుక ఎలాగో నాలుగుచుక్క లాగగలరు. ఎందుకూ పనికిరాని నిర్లక్ష్యం చేస్తే? పోనీలెండి. నాకు రైవమిచ్చిన యీ పది రాళ్ళు చాలు. మేనేజరుగారికి బాగా బొరికేడి ఎందులోనండి ?

సుబ్ర :—ఒకదానిలో ఏమిటి ? అన్నిటోమీ దొరుకుతుంది. రోడ్డు కంట్రాక్టులో పగానికి సగం లాభం! అందులో కమీషనర్లు సగమూ, ఈయన సగమూ కట్టేరుస్తారు. కంట్రాక్టర్లందరికీ రోపాయికారీని యీ కమీషనర్లతోను, మేనేజరుతోనూ భాగం ఉంటుంది. కొత్తగా స్థలాలివ్వడంలో మరి లాభముంటుంది. కొందరి కెంతో కాలం

నుండి పన్నులు యివ్వనివారిని, ఏమైనా పుచ్చుకొని, ఏళ్లకొద్ది ప్రావీక్యాషన్ చెయ్యకుండా ఊరుకొని ఎప్పుడో రానిబాకీలక్రింద కొట్టివేస్తారు. అఖరుకు పచ్చు స్కూలు మాస్టర్లవద్ద రిస్ట్రాగ్రంటులో కూడా నూటికి వదిలూపాయల చొప్పున కమీషన్ పుచ్చుకోండే గ్రాంటివ్వడం. ఇవిగాక ఈయన సొంతంగా కడతేర్చేవి యిటుకామలు, పెంకామలు. పెళ్ళిపందిక్కు మొదలైనవాటి బాపతు కావలసివంత ఉంటుంది. ఈయన దయకలచి చిరాను ఎంత జమకడితే అంత : రెక్క అడిగే వారెవ్వరూ ?

అచ్చ :—ఈ అన్ని బాపతులూ కలిపి నెలకు నూరు గిడతవండి ?

పేంక :—ఎక్కడినూరు ? నూటయ్యాలైకి పైమాచీగాని తక్కువకాదు. ఈ బాపతులన్నీ నాచేతికవస్తే నూటయ్యాలైకాడికి యివ్వడానికి నేను నాలుగు సంవత్సరాలు కంట్రాక్టు రాస్తాను. అడుగో, ఐదేసా హెబు: మేనేజరుగారి పెట్టె తీసుకొస్తున్నాడు. మనం నోరెత్తితే రిచ్చార్డు వెళ్తుంది. మీరు పని చూచుకుంటూ వుండండి.

తృతీయ రంగం

(లక్ష్మీచారాయణగారి యిల్లు)

[కమీషనర్లు లక్ష్మీనారాయణగారు, బుచ్చయ్యపంతులుగారు, గున్నయ్యనాయుడు, భారత్ సాహెబుగారు, మేనేజరుగారు. ప్రవేశిస్తున్నారు]

లక్ష్మీ :—ఏమండీ మేనేజరుగారూ: రోడ్లమీద యెందుచెట్ల కర్రలన్నీ మీవరకేనా? మా కేమైనా నాలుగు కావిళ్ళు.....

మేనే :—మిస్ట్రీకర్రలు: అవేమి కర్రలండీ. బాడిదచెక్కబా, మురికకర్రలూ, రాచికట్టెలూను: కావలిస్తే పల్లపువీధిలోని రెండుచింతలు కొట్టించుకుపోరాడు: ఇందులో కానిటరీ యినప్పెక్తరుకు పదిమోపులు పంపితేనేకాని కొంతించడు.

లక్ష్మీ :—అల్లాగే పంపిస్తాం. దాని ముండామోసిన కర్రలు. అల్లాగే పంపిస్తాం: రేపు చీపాల కంట్రాక్టరు తాలూకు పదిమంది చాకలివాళ్ళనిపంపి సాయంత్రానికి ఆరెండు చెట్లూ కొట్టించండి. కర్రలుపోకుండా డివిజన్ ఇంజిన్లకుల్ని దగ్గరుండమని ఆర్డరు పేయండి.

మేనే :—వార్యంతా మహా పొగరెక్కి ఉన్నారు. మనమాటంచే బొత్తిగా లక్ష్యంలేదు.

లక్ష్మి :—వాళ్ళకు చెయ్యి పనులున్నావరే : అన్నీ కట్టిపెట్టి ముందుగా యీ పని చెయ్యి మనండి. కమిషనర్ల పనికంటే తక్కిన పనులు ఎక్కువండి : చెప్పిన పని చెయ్యకపోతే నాతో చెప్పండి. వాళ్ళ రోగం కుదిరిస్తాను.

మేనే :—అలాటి పనులు చేయడానికి మీలో ఐక్యత ఉందాలి. మళ్ళీ వాళ్లు వచ్చి మీ ఇంటినుట్టూ తిరిగి కాళ్ళూ, కడుపు వట్టుకోవడంతో మొహమాట పడతారు. ఏదీ : యిప్పుడు గంగులు మీద రిపోర్టుపెట్టి రేపటి మీటింగులో అతనిపని తీయించి వేయండి : మీళ్ళ క్షమాద్దాం :

లక్ష్మి :—నరే యీ పంగతులు అటుంచండి. ముందు మనం వచ్చిన పని కానివ్వండి.

మేనే :—నాకు కమిషనరీ పనేమిదో కలవియ్యండి :

లక్ష్మి :—వల్లకువచ్చి ముంతదావడమెందుకూ : బుచ్చయ్యపంతులుగారూ : మనం వచ్చిన పని చెప్పండి.

బుచ్చ :—మీరే చెప్పండి.

లక్ష్మి :—ఎవరు చెప్పినా వకటే కదండీ. మీరే నెలవివ్వండి.

బుచ్చ :—అలాకాదు. మేమందరమూ మిమ్మల్ని కోరాము.

లక్ష్మి :—అలా అయితే వినండి. ఇప్పుడు మనకు వచ్చే లాభంతో నాలుగోవంతు మేనే జరుగరూ, మూడువంతులు కమిషనర్లకు పంతుకోవడంచేత మేనేజరుకి చాలా ఎక్కువ ముట్టుతోందని వీరంతా చెబుతున్నారు. కమిషనర్లకంటే మునినివల్ నొక్కక్కవ ముట్టడం నాకూ న్యాయంగాలేదు.

మేనే :—మీరనేమాటలు నాకర్థం కావడంలేదు.

లక్ష్మి :—మేమనేది మరేమీలేదు. మీకు ఎక్కువగా ముడుతూఉన్నది గనక నాలుగోవంతు మానివేసి, ప్రతిదానిలోను ఎనిమిదోవంతు పుచ్చుకోవడం న్యాయమని మాఅభిప్రాయం!

మేనే :—ఎవరిపుణ్యం బాగావుంటే చారికి ఎక్కువ దొరుకుతుంది. అందుకు మనం ఏంచేస్తాం : నాకు భాగం లేకుండా మీకు దొరికే బాటలు ఎన్నిఉన్నాయి : దొర దగ్గర నంజాయషీచెప్పి అన్నీ ప్యాన్ చేయించడం డ్యూటీ నాదిగనక నాకు యెక్కువ దొరకడం న్యాయమే : అందులో ఏమైనా అవకతవక జరిగితే తంటా దొరకు వస్తుందా మీలో ఎవరికైనా వస్తుందా : దొరకు మాటవచ్చినప్పుడు దొర యిలా ఎందుకు చేశావని మిమ్మల్ని అడుగుతాడా, వన్నరుగుతాడా : జవాబుదారీ పసంతా నాది : ఇందులో మీరేమీ ఆశపడకండి :

లక్ష్మి :— అవేమి మాటలయ్యాయి : ఆ బెదిరింపులన్నీ కట్టిపెట్టండి. మాకు దొరక్కపోతే మీకుమాత్రం దొరుకుతుందా యేమిటి :

మేనే :—మర్మమంతా నాచేతులో ఉన్నప్పుడు, నావద్ద గడుసుతనం మాటలు చెప్పకండి. వీటివన్నీ మీరూ, ఏకమై సర్కారుస్థలాలు బేవారన్ స్థలాలూ, చాచివేసినై ఎన్ని పున్నవి : అవన్నీ వైకిత్తిస్తే మీరుండరూ వక్కసారి శంకరగిరిమానాలు వట్టి పోవాల్సివస్తుంది, కాబేదారుగాఉండి చొరచెప్పినవన్నీ చేసేవాడికి నాజవాటుదాకీ యేముంది? పోతే మీరుపోతారు, చారు పోతారుగాని నాకేమీ పరవాలేదు. ఎక్కడైనా పిల్లగండమూ, తల్లిగండమూ ఉంటుందికానీ, మంత్రసాని గండంఉండదు :

లక్ష్మీ :—మేనేజరుగారూ! పోనీయండి. మీ అభిప్రాయం కనిబెడదామని అల్లా పరాచ కానికి అన్నాంకాని, మీరు పుచ్చుకొమ్మంటేమాత్రం పుచ్చుకుంటామాఅండి : మీమాట దక్కించుకోలేకపోయారుగాని! సరే, ముందు జరగవలసిన పనేమిటో చెప్పండి.

మేనే :—అది ఏవిషయమో మీరే చెప్పండి.

లక్ష్మీ :—సంవత్సరం ఆరుగురుక వన్నులు కొత్తగాకట్టేవి, రివైజ్ చేసేవీ చాలాఉన్నవి. ఇందులో చువకు పోలేరుసొమ్ము చొరుకుతుంది. తర్వాత అప్పీళ్ళలో కావలసినంత సొమ్ము వస్తుంది ఇంకా అనేకదాపతులుఉన్నాయి. నేను నవ్వుతూ అన్నమాటలు విజింగా వట్టుకుంటే ఉభయంతోనవ్వం. కాబట్టి మనమంతా చురుకుగా పనిచెయ్యాలి.

మేనే :—ఇప్పుడు నేను చొరగారింటికి వెళ్ళవలసిన అర్జుటువని వకటుంది. నాకు కష్టానికితగ్గ రాబడిలేదు, ఇందులో నాకు సగంవంతు వదిలిపెడితేనేకాని పీటలేదు. ఆలోచించండి, వెళ్ళొస్తా. (అని వెళ్ళుతున్నారు.)

తృ తీ యాంకం

ప్రథమ రంగం

(గోవిందరాజులుగారి యిల్లు)

[కానిటరీ ఇనప్పెక్తరు, ఇంప్రోకు మల్లయ్య, గోవిందరాజుగార్లు ప్రవేశం]

కాని :—గోవిందరాజులుగారూ : మీరు సర్కారు ఉత్తర్వు లేకుండా చురుగులూ, గోదా కట్టించుకుంటున్నారు, పని అప్పు చేయించండి.

గోవి :—లేదండీ, ఇదిగో నేను ఎందార్స్ మెంటు వుచ్చుకొని మరీ పని ఆరంభ చేశాను. ఈ ఎందార్స్ మెంటుకోసం, పదిరోజులు మేనేజరు యింటనుట్టూ తిరిగి తిరిగి వినుగువట్టి, యిలాంటి తగలాటం వస్తుందనే రెండుచూపాయిలు సమర్పించుకొని, నిమిషాంక్షీడ అర్థరు వేయించుకొని, మరీ వచ్చాను. కావలిస్తే ఎందార్స్ మెంటు చూడండి:

శాని :—చూడనక్కర్లేదు. దాంట్లో మీస్టరులలో గోడా, అరుగులూ పెట్టించుకొమ్మని ఉంటుందికాని, అంతకంటే మరేమీ ఉండదు. మీరు సర్కారు స్థలం అక్రమించుకున్నారు. పని ఆపుచేయించండి. మల్లయ్య: కూలివాళ్లతో పని మానివేయ్యమని చెప్పా.

గోవి :—లేదండీ! మేము సర్కారుస్థలం ఒక్క అంగుళమైనా కలుపుకోలేదు. వీరి విశాలంగా ఉండాలి అని మాస్టరిమే అరగజం వదిలిపెట్టి అరుగులు లోపలికి కట్టిస్తున్నాను. ఇదిగో! మాపాత హస్తాంత చూడండి.

శాని :—మా కదంకా తెలియదు. మీరు చూపించే పాత ఆనవాళ్ళు మీ రెప్పుడో మట్టివేసి పెంచినవికాని నిజమైనవికావు.

గోవి :—స్పష్టంగా కనబడుతున్న గోదముక్కలు నిజమైనవి కావా? ఏ ఆనవాళ్ళూ లేదీ అందరి స్థలంకంటే ముందుకు జరుపుకుని నెల్లాళ్ళ క్రిందట వీరిమీదికి తోసుకొని వచ్చేలాగు పెట్టుకొన్న వెంకట్రావుగారి అరుగులు సర్కారు స్థలం కలియకుండా కట్టుకున్న నిజమైనవా? మా విషయంలో నిజమైన దానికి యంత తంటాలు పెడుతున్నారు దేనికంటే? వెంకట్రావుగారి విషయంలో ఎందుకు పూరుకున్నారు?

శాని :—ఇతరులమాట వదిలిపెట్టి, మీమాట మీరు చూచుకోండి. ఆయన సర్కారుస్థలం ఏమీ కలుపుకోలేదు. మారుమాటాడక తక్షణం పని ఆపుచేయించండి!

గోవి :—న్యాయం విహాళిగా ఉన్నది!

శాని :—సర్కారు సొమ్ము తింటున్నందుకు మేము న్యాయంగా పనిచేయాలి. మల్లయ్య: మనకు మాటల్తో ప్రయోజనమేమిటి? వాళ్ళనువీలూ, పేర్లు వ్రాసుకొని మేజిస్ట్రేటు వద్ద ప్రాసిక్యూటుచేద్దాం. మీరు మా మాట వినకుండా విర్రకత్తం చేసినట్లయితే జిల్లానా పడటమే గాకుండా అరుగులూ గోడా పడగొట్టించివేస్తాం సుమండీ! (అవి కొంతదూరం నడిచి, మల్లయ్య: అవి పిలుస్తాడు.)

మల్ల :—చిత్రం! వస్తున్నానండి - గోవిందరాజుగారూ! ఆయన రిపోర్టుచేస్తే మీకు చెడకంటావస్తుంది. ఏదో మాట్లాడి నాగురాళ్లు పారేస్తే సరిపోతుంది. ఏదో జిలా చెయ్యండి.

గోవిం :—అయ్యో : ఇనప్పైక్తర్ గారూ : మనవండి : (అని త్వరగానడుస్తాడు)

శాని :—ఏమయ్యో : ఇంతలోకే ఏమనవి వచ్చింది : నాకు అవతల చాలా వసుంది. త్వరగా చెప్పండి.

గోవిం :—తమకు ఏమైనా యిచ్చుకుంటాను. అట్లంతరం చెప్పక పనిసాగించుకోవాలికి నెలవిప్పించండి.

శాని :—ఈమాటే చాటుకు నిలిచి మొదటే చెప్తే : మేనేజరు శానుమాత్రం చొప్పి మాకు నున్నాచుట్టలచుకున్నాడూ ? అతను మిమ్మల్ని బుట్టలో పెడితే, చేము లోక మంతటినీ బుట్టలో పెట్టెవాళ్లం. తెల్లవారిలేస్తే మాకీదేవని. చాలా పొద్దెక్కింది. అలస్యంచెయ్యక మీరేమిచ్చేదీ వటవటా చెప్పివేయండి.

గోవిం :—నాదగు రూపాయలిస్తాను. తమరు అట్లంతరం చెప్పక....

శాని :—పదిరూపాయలకు తక్కువ వుచ్చుకోవలసిందికాదు. అయినా తెల్లవారిలేస్తే ఒకచోటే తిరగవలసినవాళ్లం కాబట్టి ఒప్పుకున్నా.

గోవిం :—చిత్తం. అలాగే : నెలవు.

శాని :—బంబ్రోకుం మామూలు అందరికీ తెలిసిందే. నలుగురికి నాలుగు పావలాలు రూపాయకూడా మల్లయ్యచేతికివ్వండి. మల్లయ్య : పంతులుగారితో వెళ్ళి వీధి చివర కలసుకో త్వరగా !

మల్ల :—చిత్తం : (తిరిగివచ్చి శానిటరీ ఇనప్పైక్తర్ని కలుసుకొన్నాడు.)

శాని :—మల్లయ్య : ఊళ్ళో ఏవీదిని యెవరు గోడలూ, అరుగులూ పెట్టుకుంటున్నా తక్షణంవచ్చి మాకు రిపోర్టుచెయ్య : ప్రతి వీధీ, ప్రతిగల్లి తప్పకుండా తిరిగి. ఎక్కడ యెవరు కాస్త గోడ యిటుక కదిపినా తక్షణం మాకు రిపోర్టు చెయ్యాలని బంబ్రోకుం లందరితోను చెప్పు : నీవు వెంటనే మాయంటికి రావాలినుమా : దొడ్లో పందిరి వెయ్యాలి. పాదులు పడిపోతున్నాయి. పందిరి జరుగు :

మల్ల :—వైస్ ప్రెసిడెంటుగారు నిన్నుసాయంకాలం వడమటివీధిచూసి మహాగళిజాగా ఉంది. యివ్వాలి నన్ను దగ్గర ఉండి తుడిపించమన్నారు. ఆపని చేయొద్దండి :

శాని :—వెడవకుచువు : ఆందులో ఏం దొరుకుతుందని : ఏదోఒకటి సమారావం చెప్ప వచ్చులే : నిన్ను తెచ్చిన గడ్డి ఒక్కఅవుకే సరిపోయిందికాదు : ఇవ్వాలి నీవు పొంతంగావెళ్ళి పచ్చగడ్డి మోపులవాళ్లచేత కలా కాస్తా వేయించి పెద్దమోపు వట్టించుకురా. వాళ్ళు తిన్నగా వేయకపోతే రేపు వాళ్లపని పడదాం : (అని వెళ్ళు తున్నాడు.)

ద్వితీయ రంగం

[గోవిందరాజుగారి చావిడి.]

(కామిశెట్టి, గోవిందరాజుగారు, వెంకట్రాజుగారు, గంగయ్య నాయకుగారు, వ్యాఘ్రాచార్యులుగారు, భీమారావు పంతులుగారు. మరికొందరు ప్రవేశిస్తున్నారు.)

కామి : — గోవిందరాజుగారు! ఈరోజు మీటింగుకో చేయవలసిన వనేమిటి?

గోవిం : — మరేమీలేదు. మునిసిపల్ కమిషనర్లను యేర్పరచుకునే అధికారం జరులకు యిప్పించవలసిందని పన్నులుచెల్లించే రేట్ పేయర్లందరూ చస్తూతులుచేసి గవర్నమెంటుకు మన గ్రామంనుంచి మహజరు పంపించాలి.

కామి : — కవ్వకుండా! కమిషనర్లు మహా దోచుకొంటున్నారు నావద్ద.....

భీమ : — ఇలాంటి సంగతులు పదిమందిలోను చెప్పుకు. తంటావస్తుంది.

గంగ : — నాకు తెలియక అడుగుతాను. కమిషనర్ల నేర్పరచుకొనే అధికారం ప్రజలకు యిస్తే దానివల్ల మనకు వాలికి వైకుంఠం ఏమిటి?

గోవిం : — మదనయ్యగారు, నాగభూషణరావుగారు మొదలైన వారివంటి మంచి కమిషనర్లను మనం ఎన్నుకోవచ్చును. అటువంటివారు వస్తే ఆక్రమణ ఏమీ జరగక, అందరికీ న్యాయం జరుగుతుంది.

వ్యాఘ్ర : — అటువంటివారేగనక కమిషనర్లయితే ప్రజలకు ఏమీ లాభముండదు. వాళ్ళకు దేవప్రాహ్లాణ భక్తినున్న. నేను మొన్న యిల్లుకట్టుకొంటూ వీధి అరుగులకోసం సర్కారుస్థలం రెండుగజాలు యిప్పించమని బతిమాలుకుంటే తమ పుట్టిమునిగి పోయినట్లు వేదం చదువుకున్న బ్రాహ్మణ్ణి అనైనా చూడక పీల్చేదన్నారు!

గోవిం : — వీధిలో స్థలాలు కలుపుకుంటే వీధి యరుకై, బళ్ళువెళ్ళటానికి యిబ్బంది కారటయ్యా?

వ్యాఘ్ర : — ఏమీ యిబ్బందిలేదు. పూర్వో మా వీధికంటే యిరుకునందులులేవు! నాకు రెండుగజాలు స్థలంయిచ్చినా వకబండి నిరభ్యంతరంగా వెళ్ళవచ్చు! సర్కారు స్థలంగాని, వాళ్ళకాకల సంపాదించిందిగావి ఏమైనా భూదానంయిస్తారా యేమిటి?

గోవిం : — సర్కారు స్థలమైతే మాత్రం! యుక్తాయుక్తలు అబ్బిల్లే!

వ్యాఘ్ర : — వాళ్ళ యుక్తాయుక్తలు ఏదీచినట్లే ఉన్నాయి. బ్రాహ్మణ్ణి భూమి యిచ్చుకోవడంకంటే యుక్తమేమిటి? అదీగితే నాలుగు రూపాయలు వాళ్ళమొహాన పార వేయరానికాదా సిద్ధపడ్డాను. నాలుగు డబ్బులు తినితీయినా పరోపకారంచెయ్యని

కర్కటకులు వీళ్లు; బుచ్చయ్య పంతులుగారు మహారాజు : వాళ్ళు పూశ్శాలేన
ప్పుడు నాకు అడుగులు శాంక్షన్ యిప్పించారు. బుచ్చయ్య పంతులువారిలాంటి
ధర్మాత్ములుంటేనే ప్రజలకు లాభముందిరాని, దయాదాక్షిణ్యులులేని నాగభూషణ
రావుగారిలాంటి కర్కటకులుంటే ప్రజలకు ఏమీ లాభంలేదు.

గోవిం :—ఇప్పుడు జరుగుతున్న అక్రమాలు లక్షలా. కోట్లా : వీడవాళ్ళ తాటాకు
గుడినెలు వేసుకోడానికి నెలపు వద్దనుంచి రోడ్లమరమ్మతు చెయ్యడానికి కంట్రాక్టు
వరకు అన్నీ లంచాలే :

గంగ :—మీ మాటకు అద్దం వస్తున్నా. ఈ అక్రమాలన్నీ మనం యేర్పరుచుకొన్నవాళ్ళే
చేస్తే :

గోవిం :—మనం ఏర్పరుచుకున్నవాళ్ళు ఒక్కసారి అక్రమంచేస్తే రెండోసారి వాళ్ళను
మళ్ళీ ఎన్నుకోము. ఆ భయంచేత వారు జాగ్రత్తగా ఉంటారు.

గంగ :—మీరు నూరు చెప్పండి : లంచాలు పుచ్చుకునే వాళ్ళుంటేనే మనకు లాభం.
నాలుగురాళ్ళు తిన్నా మనకు ఉపకారం జరుగుతుంది. ఏమీ తనకపోతే పూరికే
పూరంతా తిరిగి కమీషనరుగా వెట్టి-ని చెయ్యడం వారికి కంచిగరుడనేవా
యేమిటి :

వ్యాఘ్ర :—మీరు బహు బాగా అడిగారు : మీకో నేను పూర్తిగా ఏకీభవిస్తాను.

వెంక :—శాస్త్రులువారు బహు తెలిసినవారు : ఆయన చెప్పినట్లే మేము నడుచుకుంటాం.
మాకు యీ మీటింగు అక్కర్లేదు. వెదాం పదండి :

గోవిం :—ఎన్నుకునే అధికారం మనచేతిలో వుంటే ఆ లంచాలు పుచ్చుకునే కమీషనర్ల
యినా మనం చెప్పినట్టు వింటారు. మహాజరు తప్పకుండా పంపించాలి :

వ్యాఘ్ర :—మదనయ్యగారిని నాగభూషణరావుగారిని ఎప్పుడూ కోరకుండా ఉండేటట్లు
యితే, నేను మహాజరుమీద దస్కాకుపెడతాను.

భీమ :—మహాజరు తయారుచేయించండి. రేపు మళ్ళీవస్తాము. (అందరూ వెళ్ళిపో
తున్నారు.)

— తెర —



వి నో ద త ర ం గి ణి

ప్రథమ రంగం

[ప్రదేశం - సోమయాజులుగారి యిల్లు]

(సోమయాజులుగారు ప్రవేశిస్తున్నారు)

సోమ :—(తనలో) వార్తకదళలో వివాహం చేసుకొన్నవాళ్ళ తిప్పలు యెక్కడా యిట్లాగే వుంటాయి. “అలుకాదిది వ్రాలు” అన్న సామెత యిప్పుడు అనుభవమౌతోంది. అయ్యో! అంతమంది వడ్డంటూంటే వినకుండా బుద్ధిగద్దీతిని అరేళ్ళపిల్లను వివాహమాడిన పాపఫలం అనుభవించక తీరుతుందా? దాని యవ్వనం అనుభవించాలని ఎంతవులలాటవడినా, రాత్రి నాతో గదిలోవున్న నాలుగుబడియలూ మొఖంముడుచుకొని, ఎక్కడలేని చికాకువచ్చి ప్రాణాలు విగవట్టుకొని మాట్లాడకుండా యమ రోకంలో వున్నట్లుంటుంది. వళ్ళోడదం ఇస్తానని ఒకజేరు చేతులోపెట్టి మొన్నటి జైరాగినాడు విష్కారణంగా నాలుగు రూపాయ లెక్తుకుపోయాడు. అదిగో సోమి దేవి చీపురుకట్ట వుచ్చుకొని వస్తూంది.

(సోమిదేవి ప్రవేశిస్తుంది)

సోమ :—ఓసీ! ఓసీ ! : ఇట్లావచ్చి ఒక మాట వినిపో.

సోమి :—ఎవ్వరూ ఓసీ ఓసీ ఏమిటి: మనిద్దరిమధ్య రహస్యమేమిటి: మొగుడు వచ్చిన ముందలాగ రాత్రి, ఎగలు వవీపాటా లేక ఇల్లు వట్టుకొని వదలకు. మహారాజులాగ వీదిలోకి పోయి ఏదైన పని చూచుకోరాదు? మీరింట్లో లేకపోతే మీ పెళ్లాన్ని ఎవరూ ఎక్తుకుపోరులెండి.

సోమ :—ఏమే! నాతో మాట్లాడటమే బంగారంగా వుంది. వీమీద ఎంతో ప్రేమచేత దెవ వతార్తవకవి యింటింటా తిరిగి నిత్యం మంచి మంచి వూవులు తెచ్చినా రోజూ నాటిని యింటి చూరులో పెట్టడమే కాని ఒక్కనాడై నా ముచ్చట తీరేట్లుగా నేను చూస్తుండగా జడలో పెట్టుకోవు. నన్ను చూడగానే ధయ్యం పట్టినట్లు తలవిరబోసుకొని అమ్మవారిలా కనవడతావు :

సోమి :—చాలు : చాలు : ఈ పాటికి నీ చదువు చాలించు. నీ కెప్పుడూ వన్నాడి పోను కోవడంతోనే సరిపోతుంది. అలిసి వచ్చనివానికి ఈల కూరలో ఉప్పు ఎక్కువైంది. వైవమా : ఇంటి ఈ పోడు ఎప్పుడు విరగడ చేస్తావో :

సోమ :—ఓసీ : కోవడలే. ఎవరో వస్తున్నట్లున్నాడు. ఉత్తప్పుడు లేకపోతే మానిగాని యితరులంటికి వచ్చినప్పుడైనా బిగ్గరగా మూట్టారక, నా యెడల యంత పతిభక్తి చూపి వైకైనా నటించజే.

సోమి :—(మొఘన మెటికివీరిది) భక్తిగాడు; నీమొఘన బండలుపెట్టాలి. ఎవరో వస్తున్నాడగాని లేకపోతేనా ఈ చీపురుగట్టపెట్టి పెద్ద పూజచేసి పదిలిపెట్టుదును. (అవి లోపలికి వెళ్ళింది)

(అవధానులు ప్రవేశిస్తూ)

అవ :—సోమయాజులుగారూ : లోపలేదో పనిమీద వున్నట్లున్నాడు. ఒక్కసారి వడవ లోకి వస్తారూ :

సోమి :—వస్తున్నా.

అవ :—ఏమందోయి : ఇవాళ ప్రాద్దన వీధిలోజరిగిన వివరీతం చూచారా :

సోమి :—ఏమి వివరీతం నాయనా : నేనే పాపకర్మ మెరుగను. తెలివిమాలిన మన సోమిదేవి ఏమైనా—

అవ :—కాదు : కాదు : ఎవరో పిల్లనుకని చంపివేసి రాత్రివేళ మన గుమ్మానికెదురుగా పారవేశాడు.

సోమి :—(అడరిపడి) నాయనా : అంత చేటుకాల మెవ్వరికొచ్చింది :

అవ :—మీరెక్కగూ ? (మెల్లగా) లీమరావు పంతులుగారి మరదలేమో కని పారవేసింది ఇదిగూపాడుగు అమ్మలక్కలు చెప్పుకుంటున్నారు. ఇదివరలో పంతులుగారు సభకు వెళ్ళినతరువాత రోజూ మధ్యాహ్నంపూటపోయి వేదాంతం చెప్పినట్టేవారు గామీరు :

సోమి :—వెనుక నేనే చెప్పేవాణ్ణి. కాని ఈమధ్య నావలె వట్టి మాటలచేతనే కాకుండా అనుభవంచేత కూడ వేదాంతమును చెప్పగల పదుచు శాస్త్రి ఒకడు ప్రవేశించినందున పదికొలది నుండి నాకు ఉద్వాసనమయింది. ముండలు తిని తిన్నగా వుండలేక యిలా కాని ప్రసంగం చేస్తున్నారు.

అవ :—అదంతా మీ వుపదేశ మహర్షిమే భావా : అన్ని సాధ్యాలు అనుభవించి, అరవై ఏళ్ల దాటి నమస్తం తెలిసిన మీవంటి పెద్దలు సహితము పెళ్ళి చేసికొని నుభవడ

గోరుతుంటే మూడేండ్లకే మగడు పోయిన, వుప్పుపులుసు తిను దేహములతో నడి వయస్సులో నున్న, బాలవిధవలు కామబాధకు లోబడ్డం ఆశ్చర్యమా ?

సోమ :—ఆ మండల సంగతి మనకెందుకు గాని నే మనలికనంతో పెళ్లి చేసుకొన్నా. మా సోమిదేవి వంటి పతివ్రత మరొకటుండబోదు సుమా : దాని ఆదకువ, దాని పతిభక్తి ఏమని చెప్పను ?

అవ :—అవునవును. మీరు చెప్పకపోతే పొరుగుమన్న వాడికి నాకు తెలియదా ? ఇప్పుడు చంద్రయ్య మీ వద్ద వేదం చదువుకొనడానికి వస్తున్నాడా ?

సోమ :—చదువు మానిపేశాడు గాని మా యిల్లు ఎప్పుడూ వదలదు. వాచందరి శిష్యుల వంటివారు కాదు. పరమయోగ్యుడు :

అవ :—అవునవును అతడు చీకటికైనా భయపడక రాత్రులు కూడ మన యింటివద్దనే తరచు వుంటుం చూస్తున్నాను.

సోమ :—సోమిదేవి నేను లేనప్పుడు యింట ఒక్కతే వుండలేదని రాతిం బిగ్గల దానికి సహాయంగా మా యింటివద్దే వుంటాడు. మన ఊల్లో చొంగలు భయం ఎక్కువకనుక భద్రతకోసం తలుపు వేసుకొని యింట్లో కూర్చుంటారు, వాడి దగ్గతి ఒక్కడుద్దణమైనా లేదు సుమా : నీ పాదాల సాక్షిగా నామాట వచ్చు : ఒకరి నొకరైనా కన్నెత్తి చూడరు.

అవ :—ఆ సంగతంతా వాకు తెలుసు. మీరు వేరే కలవియ్యాలా ?

సోమ :—దాని కేమిటి గాని మొన్నటి సంగతి ఏమిచేశావు ? అదుగో ఎవరో బంట్రోతు వచ్చి నిన్ను విలుస్తున్నాడు.

(బంట్రోతు ప్రవేశించి)

బంట్రోతు :—ఎవరయ్యా అవధానులుగారా : తహశీలుదారుగారు మీ యింటి వద్దన్నారు. విలుచుకు రిమ్మంటున్నారు. రండి :

అవ :—సోమయాజులుగారా : మీరు కూడ రండి.

(అందరు వెళ్లిపోతారు)

రెండవ రంగము

(అవధానులగారి చావడి. తహశీలుదారుగారు, గుమాస్తా కూర్చుని వుండగా అవధానులు, సోమయాళులు, బంట్రోతు ప్రవేశిస్తున్నారు)

తహ :—ఏమయ్యా అవధానులుగారూ! (బొడ్డున మీ గుమ్మము వద్ద నున్న శిశువును మీరు బలవంతంగా చంపారా! లేక దానంతటదే చచ్చిందా ?

అవ :—(వణకుచు) నేనే పాపకర్మ మెరుగను. ఎవరో గిట్టనివారు మా యింటికి కానిష్టేలులును బొడ్డున - (కదబడుచున్నారు.)

తహ :—నీ కదబాటు చూస్తుంటే నీవు నేరం చేసినట్టే కనుపడుచున్నావు.

గుమా :—అవధానులుగారూ! మీకు వచ్చిన భయంలేదు. నిజం ఒప్పుకొని చెప్పండి.

అవ :—భీమారావుగారి మరదలు-

గుమా :—(చేయెత్తి అదరించి) ఈ పాటి చాలించు.

సోమ :—(మెల్లగా) నీ పుణ్యమాయెను ఊరుకోవయ్యా! పెద్దమనుష్యులకు విష్కారంగా అవమానం.

తహ :—అవధానులూ! నగం చెప్పవచ్చి పూరుకున్నావేమయ్యా ?

అవ :—అయ్యా! మరేమీ లేదు.

తహ :—లేకపోవడమేమిటి ? భీమారావుగారి మరదలని మొదలు పెట్టావుగా. అదేమిటో పూర్తిగా చెప్పు. తిన్నగా చెప్పకపోతే చేతులకు సంతెళ్ల పడతాయి.

సోమ :—(చెప్పవద్దని చేతైగ చేస్తున్నారు.)

అవ :—(కొంచె మాలోచించి) భీమారావుపంతులుగారి మరదలు బుద్ధిమంతురాలని చెప్పబోయి కమరు ఆశ్చర్యగా వున్నారని పూరుకున్నాను.

తహ :—నేను నిన్ను శిశువు సంగతి అడుగుతుంటే యీ సంగతెందుకు ?

అవ :—చిత్తం! చిత్తం !

తహ :—మీరు పునర్నివాహాలు కూడవంటారు. అవి లేకపోవడే గదా ఇట్టి హెరక్టుక్కులు విక్రం జరుగుతున్నాయి. ఎంతో శ్రోత్రియులమని చెప్పుకుంటూ నీ పంటి సోమయాళుల పేళ్లవారే ఇటువంటి రంగముండలేక లక్షవస్తుల స్రావాలు మొదలైనవి చేయించి, వంకోచించక హస్తోదకాలు పుచ్చుకొని, ముందుగా భోజనానికి సిద్ధపడతారు. నీపంటి ముసలివాళ్ళు కూడా మూడేళ్ల పిల్లలను పెండ్లి చేసుకుంటుంటే వయస్సులో నున్నప్పుడు పెండ్లి చేసుకోడానికి శ్రీల గ్రహచారమేం కాలింది ?

సోమ :—పూర్వజన్మలో చేసుకున్న పాపంచేత స్త్రీలు విధవలౌతారు. చేసుకున్న దెవ్వరికి అనుభవించక తప్పకుంది ?

తహ :—ఈ స్త్రీలు పూర్వజన్మలో ఏపాపం చేస్తే దానికివ్వుడి అవస్థ వచ్చిందో మీకే మైనా తెలుసా?

సోమ :—నాకు తెలియదు.

తహ :—అది తెలియకపోతే మానిగాని పూర్వజన్మలో మీరెవ్వరో. ఇప్పుడు మీజన్మ ఎందుకు వచ్చిందో మీ సంగతైనా మీకు తెలుసా?

సోమ :—అది అంతకు ముందే తెలియదు.

తహ :—ఈ బాలవిధవలందరూ పూర్వజన్మలో ఏ వంటి కర్మశ్రాంతియు. పునర్వివాహము కూడదని పూర్వజన్మలో స్త్రీలను జీవపెట్టిన పాపవలన ఈ జన్మలో ఇలా అనుభవిస్తున్నారు. అప్పుటి వికలమనస్సుతో ఇప్పుటి మీరూ పూర్వజన్మలో అవతరించి ప్రస్తుతపు జన్మలో కూడవని మీరు పూర్వజన్మలో వారిని పెట్టినవాడై మళ్ళా కని తీర్చుకుంటున్నారు.

సోమ :—తమరీరాగు పెరిగివున్నాడను.

తహ :—ఊరికే నవ్వులకన్నాను. ఈ జన్మలో మన దోషంచేతనే స్త్రీలు దుఃఖాన్ననుభవించడం ప్రత్యక్షంగా కనపడుతుంటే నీవు పూర్వజన్మ పాపమనెదవేమయ్యా?

సోమ :—తమవద్ద నేనేమి మాట్లాడగలను?

తహ :—సోమయాజులుగారూ! మేము భీమరావు వంతులుగారి మరదలు వంగతి విచారణ చెయ్యాలి. మీరు ముందుగా వెళ్ళి ఆ యేర్పాటులు చేయించగలరా?

సోమ :—చిత్తం (అని వెళ్ళును.)

తహ :—సోమయాజులు వ్యభిచారం వల్ల దోషం లేదని మెట్టవేదాంతాలు బోధించి భీమరావువంతులుగారి మరదలివద్ద నాల్గవందల రూపాయల సొమ్ము కాజేసినాడటగా.

గుమ :—అవును అనేదాంతమే ఇప్పుడియన భార్యకు చక్కగా అక్కరకు వచ్చింది.

తహ :—చాలా ప్రొద్దెక్కింది. మనము వెళదాము రండి.

(అందరు వెళతారు)

మూడవ రంగము

(సోమయాజులు, చార్య ప్రవేశిస్తున్నారు)

సోమ: — ఏమే తలుపువద్ద ఎంతోనేపు పిలిచినా పలికేవు కాదు. కేకలువేసి వేసి గొంతుక బ్రద్యలైంది.

సోమి: — నేను లోపలేచో వని సంపడిలో వున్నాను. మీ పిలుపు నాకు వివపడలేదు.

సోమ: — కహస్కేయదారుగారు మన యింటికి వస్తామన్నారు. మేమిక్కడ వేసుక కూర్చున్న పెద్దచాప ఏమైంది?

సోమి: — మీ చాప కనిపెట్టకుండటం తప్పు నాకు వేరేపనేమి లేదా?

సోమ: — నేను తలుపుదగ్గర పిలిచేటప్పుడు బుర్రున చాపచుట్టిన చప్పులైంది. ఒకవేళ చాపచుట్టి లోపలపెట్టావేమోనని అడిగాను.

సోమి: — అన్ని చప్పుడూ మీకు వివపడతాయి. అగడిలో చాపలేదు. తలుపు తీయ కండి. మీరు వీధితలుపులుతీసి వెళ్ళినపుడు చాప ఎవరెత్తుకపోయారో :

సోమ: — (గదితలుపుతీసి) మూల చాపచుట్ట కనుపడుతోందే.

సోమి: — మీకాచాప వనికీరాదు. నువ్వారావు గారెంతోతెల్లి మందిరావ తెచ్చుకోండి.

సోమ: — (చాపచుట్ట చేతితోపట్టుకొని రాగుకూ) ఏమే చాపచుట్ట ఎంతలాగినా రాక. బరువుగావుంది.

సోమి: — (అర్జునచ్చి చాపచుట్ట పట్టుకొని) ముసలివారయినారు. చాపపల్లరానితైనా మీచేతిలో సత్తవలేదు, నాకు చాపతో వనుంది. ఇంకోచాప తెచ్చుకోండి.

సోమ: — (వైనుంచి చాప చుట్టలోకి తొంగిచూచి) ఇందులో ఎవదో కూర్చున్నారు. ఓరి దొంగగాడిదకొడకా : లోపల కూర్చున్నావే ? వైకి లేచిరా :

సోమి: — ఓరికే అల్లరిచేయకండి. నాకు కొంచము తలనొప్పివచ్చి యీ వైద్యుణ్ణి పిలి పించాను.

సోమ: — ఓరి కుక్కలకొడకా : ఏమిరా ఇంకా లేచిరావు :

వైద్యుడు: — (లేచివచ్చి) మాటలు మిగలబోకు. నీభార్యకు వైద్యము —

సోమ: — లంజకొడకా : వైద్యముకోసం వచ్చిన గాడిదకొడుకువైతే చాపచుట్టలో దూర వలసివవని నీకేం వచ్చిందిరా ?

సోమ : —తలనొప్పితో బాధపడుతుంటే పువకారానికి మండియ్యవచ్చిన పెద్దమనిషిని బ్రతిమాలుకోవడంపోయి నిష్కారణంగా తిడుతున్నారేమిటి? మీరసలే అనుమానపు మనుష్యులని చావచ్చుటో—

సోమ : —తాకు. తాకు. నన్నెవరోపిలుస్తున్నారు. (వైద్యుడువంక చూచి) పెద్దమనుష్యులు రాబట్టి యిప్పటికి బ్రతికిపోయావు. వెళ్ళు—వచ్చే వచ్చే. కేకలు వేయకండి: (అని చావవట్టుకొని వీధి ఆరుగువద్దకు వరుగెత్తుతున్నాడు.)

(తహశ్శీలదారు వగయిరా ప్రవేశిస్తున్నారు)

తహ : —మేము వచ్చేటప్పటికే చావ వేయించి వుంచమంటే వచ్చింతడువాతకూడ యింత అలస్యము చేశావేమయ్యా.

సోమ : —చిత్తం. చిత్తం. లోపల మా సోమిదేవికి కాస్త జబ్బుచేస్తే వెళ్లి వైద్యుణ్ణి తీసుకొచ్చాను. కొంచమాలస్యమైంది. క్షమించండి. (అనిచావవేస్తాడు)

తహ : —(కూర్చుని) కూర్చోండి. అంతాకూర్చోండి: (అంతా కూర్చుంటారు) వైద్యుడు గారూ: ఆదేమిటి తలనిండా ముసుగువేసుకొని దొంగకుమర్లై తలొంచుకుని పారి పోతున్నావేమి? ఒకసారిలారండి.

వైద్యుడు : —చిత్తం. (అని వచ్చి కూర్చుంటాడు)

తహ : —సోమయాజులు గారింటికి ఏమి పనిమీద వచ్చావయ్యా?

వైద్యుడు : —కాస్త సోమయాజులుగారితో పనుండివస్తే ఆయన యింట్లో లేవండువ వచ్చే చాకా వుండి, మాట్లాడి వెళుతున్నా.

తహ : —దానికేంగాని సోమయాజులుగారితో పనుండివస్తే నాకేం? సోమదేవమ్మగారితో పనుండివస్తేనాకేం? ఈ వీధిని జరిగిన శిశుహత్యవిషయం నీకేమైన తెలుసా?

వైద్యుడు : —నాకేమీ తెలియదు.

సోమ : —ఈయనకు తెలియందేమిలేదు. కడుపు దిగబడటాని కీయనే మందిచ్చారు.

వైద్యుడు : —ఈయన పురాణం చెప్పుతున్నప్పుడు వెనకొకమాట భీమరావుపంతులుగారి మఱదలికి మందివ్వవలసిందని నన్ను చాల బ్రతిమాలుకొన్నాడుగాని నేనాపనికి ఒప్పుకోలేదు.

(4)

(బండ్రోతు ప్రవేశము)

బండ్రోతు :—భీమారావు పంతులుగారు బసలోలేరు. వారి మఱదలుగారికేమో వదిరోజుల నుండి జబ్బుగావుండి మంచముపట్టిందట.

తహ :—బతే భోంచేసి మళ్ళావద్దాము. మధ్యాహ్నం వీరందరిని మాయించివద్ద హాజరుపెట్టు.

బండ్రోతు :—చిత్తం.

(అందరూ వెళతారు.)

నాల్గవ రంగము

(తహశీలుదారుగారి వడకగది. తహశీలుదారుగారు, ఆయన భార్య ప్రవేశిస్తున్నారు)

తహ :—నీవు ఏమాట చెప్పినా వింటానుగాని యిలాంటి మాట లెప్పుడూ నాతో చెప్ప బోకు.

భార్య :—ఈ విషయంలో నా మాట వినక తప్పదు. భీమారావు పంతులుగారు సోమయా జులు చేత వందకాసులు పంపారు. వెయ్యిరూపాయలు ఎంతకాలం సంపాదిస్తే వస్తాయి? మీవద్ద 15 రూపాయల జీతానికున్న గుమాస్తా నాలుగువేల రూపాయలు బెట్టి మేడకట్టాడు. ఆయన కోడలు మొన్న పెట్టుకొచ్చిన నగలుచూస్తే నాకెంతో ముచ్చటైంది. నాకు నూరువరహాల గుల్లలైనారేవు. మీరుతెచ్చేజీతం కూటికి గుడ్డకు సరిపోతుంది. నిన్న మొన్న చిన్నచిన్న ఉద్యోగములలో ప్రవేశించిన వాళ్లంతా ఇష్టమొచ్చినట్లు సంపాదించి భార్యలకు, బిడ్డలకు వంటినిండా నగలు దిగవేస్తున్నారు. మీరింతకాలం నుండి పనిచేస్తున్న ప్రియోజన మేమిటి? నాకు పెట్టుకోవడానికి మంచి నగలేరుగదా! పిల్లలకు చిన్నమెత్తు బంగారపు పూసకూడాలేదు. రేపు కాస్త కాలుతో ముల్లు గుచ్చుకుంటే తరువాత నా బ్రితుకూ పిల్లల బ్రితుకూ ఏమి కావాలి.

తహ :—నీవెన్ని చెప్పినా రాచకార్యవిషయాల్లో నీమాటవినను. మనకు ధనము, దేహము శాశ్వతం కాదు. నిత్యమైనవి పేరు, ప్రతిష్ఠలు.

భార్య :—మీరు నా మాట వినకపోతే ఈ రాత్రికి ఏ నుయ్యో, గొయ్యో —

తహ :—దావడిరోనికెవ్వరో వచ్చినట్లున్నారు నీవు రోవలికి పో :

భార్య :—నా మాట వివేకపోతే నేనన్నంతవని చేసికొరతాను : (అంటూ వెళుతుంది.)

తహ :—శ్రీమతి విద్యలేని హేతువుచే యుక్తాయుక్తా తేలియక పశుతుల్యురాలైనందున కదా యింతమూర్ఖంగా ప్రవర్తించుట : ఇప్పుడీ పాపాని కొడికట్టకుంటే అది తప్పక చెప్పినంతవని చేస్తుంది. ఏంచెయ్యాలిప్పుడు : నాన్నగారున్నప్పుడీదే గొడవ : ఎలాగో తప్పించుకొని బయటపడ్డాననుకుంటే దీంతో చావువచ్చింది,

(భీమారావుసంతులుగారు, గుమాస్తా ప్రవేశిస్తున్నారు)

భీమ :—(తహశీబదారుగారి కాళ్ళమీదపడి) మీరెలాగైనా మావరువు నిలబెట్టాలి. ప్రస్తుత వ్యవహారంలో మాకేమైనా అవమానంవస్తే మా కుటుంబమంతా కట్టగట్టుకొని ఒక్కసారి గోదావరిలో పడవలసిందే కాని యీ ప్రజలలో తలెత్తుకుని తిరగలేం.

తహ :—మీరు కాళ్ళు వదలండి. నాచేత సంపాదనవరకు యీ వ్యవహారంలో న్యాయమే చేస్తాను.

గుమ :—అలాకాదు, తమరిందులో వారిని రక్షిస్తానని అభయహస్తమివ్వాలి.

తహ :—మంచిది, వెళ్లిరండి :

గుమ :—వంతులుగారూ : అయ్యగారివాక్యం రామవాక్యం. హరిహరాదు లట్టిబ్బయినా వారిమాటకు తిరుగులేదు. అయ్యా : నెలపు పుచ్చుకుంటాం.

భీమ :—అయ్యా : నెలపు పుచ్చుకుంటాం.

(అందరు వెళుతున్నారు.)



జ మా బ ం ది

ప్రథమ రంగం

(కరణం రామయ్యగారు, కాపుల దొరయ్య, మునిస్వామియ, వీరాస్వామియ ప్రవేశించుచున్నారు.)

కర :—దొరయ్య : నీవు గ్రామానికి మునసబువుగదా : తవ్వల తాతయ్య వద్దనుంచి నాలుగు రూపాయలు వసూలుచేయలేక పోయావే :

దొర :—అఁ : వాడు వట్టి బండమండాకొడుకు : నేనేంచెయ్యనండీ. అన్నీ యిప్పుడే వచ్చాయి. అవతల గ్రామంలో దస్తుచేసి దెల్తా సూపరెంటు మొహాన్ని పోస్తేనేగాని పొలాల్లోకి వక్కచుక్క నీరురాదు. ఇవతల జమాబండి బిచ్చులకు దస్తుచెయ్యాలి. గోరుచుట్టుమీద లోకటిపోటు వడ్డట్టు పర్కారు కిస్తీకూడా యిప్పుడే రావాలి :

కర :—వీరాస్వామీ : నీవు దెల్తా సూపరెంటుగారి వద్దకుపోయి, యిప్పుడు జమాబండి తొందర వచ్చింది, యీ తొందర అణిగిందాకా వెలరోజులు ఓపికచేస్తే సొమ్ము దాఖలుచేసుకుంటాము. ఈలోపల నీళ్ళు వదిలిపెట్టవలసిందని ఆదగలేక పోయావోయ్ :

వీర :—ఆ మారాజు దగ్గర ఆపప్పుడకదండీ : చిల్లిగవ్వ తక్కువ కాకుండా సొమ్ము అక్కడబెట్టి మరి మాట్లాడమంటారు. నిరుడు ఏమైందనుకున్నాడు : మామూలులో వక రూపాయి తక్కువయిందని. నేను మళ్ళీ పూరికివచ్చి పట్టుకవెళ్ళి యిచ్చిందాకా, చేయి యెండిపోతున్నా. గిద్దెడు నీళ్ళు వదిలిపెట్టాడుకాదు ఆ మహానుభావుడు. రైతు లందరూ గొట్టిన గోలపెట్టారు. ఎవరికి కాస్త వెనకొముందైనా, తిరువతి వెంకటేశ్వర్ల ముడుపు ముందుగా చెల్లించుకోక తప్పదుగా : మనల్ని యిలా ఏదీసించి సొమ్ముపుచ్చుకుంటారాఅండీ, వాళ్ళు యిలాగే వైవాళ్ళకి లంచాలు పోయ్యాలటగా.

కర :—మనం వాళ్ళకు లోకునైతే, వాళ్ళు నై వాళ్ళకు లోకువ. ఇప్పుడు హజారున ఎవరో పేనేజరు ఉన్నారట. ఆతను దెల్తా సూపరెంటు మొదలైన వారి వద్ద లంచాలు చాలా దోచుకుంటూ వుంటున్నారట! అన్నవేళకు లంచం సొమ్ము దాఖలు చేయలేకపోతే మొన్న ఒక దెల్తా సూపరెంటును తీసివేసి, రెండువందల రూపాయలు పుచ్చుకొని, ఆపని మరి చకడికి వేయించాడు. ఇది, జరిగి రెండు నెలలైనా

కాలేదు. ఇంతలోకే యేదో తప్పువచ్చిందని యీ తొత్తవాణ్ణి కూడా తీయించివేసి మూడువందలు దొడ్చి, మరొకరికి వేయించాడు. శ్రీ రంగ రంగా! హుజూరులో మరీ అన్యాయంగా వుంది.

ముని :—దెల్లా నూవరెంట్లకు రోగం కుదరాల్సిందే. మొన్న నేను పాడికి మాపెద్దావును తోలిపెట్టినానుకానని మాదొడ్డెడు పకువుల్నీ కాలువగట్టు తొక్కినవనే వంకపెట్టి, యీనెల్లో మూడుపాదులు బందెలదొడ్లో పెట్టించాడు. నాకు యాభైరూపాయలు వదిలాయి. ఈ పాట్లు పడలేక నిన్న ఉదయాన మాఅచ్చను తోలిందేకాను. అవును వంపించేటప్పుడు నాపెళ్ళాం పెద్దపెట్టున ఏడ్చింది. నిరుడు యీదినినాలో దాన్ని నూరురూపాయలుపెట్టికొన్నా; పూటకు మూడుశేర్ల పాలు యిచ్చేది. ఈ ఉద్యోగస్తుల మూలంగా నుంచి వస్తువుకూడా కొనుక్కోవడానికి నోరుకోలేదుగదా!

కర :—దాని తల్లికిగగోసినావు; అది పోనేపోయింది. ముందుగా యీ జమాబంది మాట చూడూ! మొదట ఈ గంధం గడిచి పిందం బయటవడితే, ఏమ్మట అన్నీ చూసుకోవచ్చు. జమాబంది ఖర్చులు నాలుగువందలూ యివ్వాలి లేవల్లో మన గ్రామంలో వసూలయ్యే ఉపాయం చూడు. నీ పెత్తందారీకవం చూద్దాం!

ముని :—నురేం పర్వాలేదు! వసూలొతాయి నాదీ పూచి. 'ఊరిమీద పూరు వడ్డా' కరణం మీద కాసుపడదు; మొత్తంమీద మీకిందులో వందరూపాయలు మిగుల్తాయి. ఒక దమ్మిడి చేతికి తగలదు.

కర :—తర్వాత మెల్లిగా రాబట్టుకోవచ్చుగాని మోతుబరీ రైతులు మీరు తలా వది రూపాయలూ వేసుకొని రేపు నా చేతికి యివ్వండి.

వీర :—ఈ జమాబంది ఎప్పుడు విరగదొకుందోగాని గ్రామంలో మహా అల్లరిగా ఉంది నుమండీ! బంతోళు వాళ్ళు పూరిమీదవడి యాడిగవాళ్ళ యిక్కల్లోను, చాకలివాళ్ళ యిక్కల్లోను దూరి కోడిపిల్లల్నీ, కూరగాయల్నీ, బలవంకంగా తాక్కుపోతున్నారు. పూరంలా లబ్బున మొత్తుకుంటున్నారు. పాకలనిమిత్తం, పంచెళ్ళనిమిత్తం, మన పూళ్ళో తాడిచెట్లన్నీ మోళ్ళయిపోయాయి. పుల్లలక్కి వనగం తుమ్మచెట్టుపోయాయి. వదిహేను రూపాయల గుమాస్తా కాడినుంచీ పత్తివారి యంటివద్ద పందిరి వెయ్యాలి; కోరబాలు కట్టాలి. సరేగానండి. పూరూరునుంచి యిలా పత్తిరోజూ పత్తి యింటికి పెరుగుకావిళ్ళూ పాలకావిళ్ళూ, కర్రలకావిళ్ళూ, కూరంకావిళ్ళూ వెళ్తవి కదా. యివన్నీ ఏంచేస్తారండీ?

కర :—ఏం చేస్తారా? తమకు కావలసినవిపోగా మిగిలినవి జనదిగిన యింటివాళ్ళకు యిచ్చేస్తారు. పుల్లలూ మొదలైనవి మళ్ళీ జమాబంది వచ్చేదాకా ఏటికి యేదాదీ సరిపోతయ్, అందుచేతనే పరదేశీవస్తే బసయివ్వని ముండాకొడుకులందరూ మా

యింట్లో దిగాల్సింది. మాయంట్లో దిగాల్సిందని ఎదురుగుండావెళ్ళి ఉద్యోగస్తుల్ని తీసుకవచ్చి యిల్లల్లో దింపుకుంటాడు. ఏమీ లాభంలేకపోతే వారిమొహం కంది గరుడవేవా యేమన్నానా పూరితే బసలివ్వడానికి :

వీర :—చూడింది : ఉద్యోగస్తుల వెచ్చాలనిమిత్తం కోమట్లకూరనే చీట్లు బహుచిత్రంగా ఉంటవి. ఎవరికి ఆ వస్తువుకావాలో ఎక్కడా పేరుండదు. ఎవరికి చీట్లు వ్రాశారో ఆ కోమటి పేరుండదు సరికదా, కింద చన్నత్తైనా ఉండదు : కరణంగారూ : కోమట్లు మనల్ని దగాచేసి దొంగచీట్లురాసి మనవద్ద సొమ్మువుచ్చుకుంటేనో : అరుగున దన్నకా, పల్లకాదా :

కర :—గుండెలున్నాదు : కోమటివాడు ఒక్కనాటికి అలా దగాచేయడు. పట్టువాసపు కోమట్లుంటే చేస్తారేమోగాని పల్లెటూరి కోమట్లు చెయ్యలేరు.

ముని :—అయ్యా కరణంగారూ : ఉద్యోగస్తులు మనం తినేదానికంటే మూడురెట్లు ఎక్కువ భోంచేస్తారా : వద్దుల్నిబట్టి వక్కొక్కరికి రోజుకి మూడు శ్లేషియ్యం, శేషతేరు నెయ్యి అవుతోంది. సప్లయిలన్నీ మనం చేస్తున్నాంకదా, యీ రోజుల్లో ఉద్యోగస్తులకు జీతాలు ముట్టుతాయా ముట్టవా :

కర :—సర్కారువారు ఎప్పటికిమల్లనే జీతాలిస్తారు. ఆ జీతాలు మాత్రమేకాకండా మన మీచ్చే మామూళ్ళు అన్నీకలిపి పదిహేను రూపాయల గుమాస్తాలుకూడా జమా బందీ అయి యింటికి వెళ్ళేటప్పుడు నాలుగేసి ఐదేసివందలు పట్టుకపోతారు. ఉద్యోగస్తులు భోజనాలు మనలాగే చేస్తారుగాని ఎక్కువ తెప్పించిందంతా తమరిని ఆశ్రయించుకొని ఉన్నవారికి యిస్తారు.

ముని :—ఈ జమాబందీలో నీరస్తాదారుగారికి మొత్తం ఏమాత్రం దొరుకుతుందండీ :

కర :—మన నీరస్తాదారుగారికా : ఎంతదొరుకుతుందో నాకు తెలియదుగాని, తహశీల్దారు ద్వారా మామూళ్ళుంటవి. ఈ తాలూకాలో మొత్తం నాలుగువేల రూపాయల మామూళ్లు ఉండవచ్చు : అంతదూరమెందుకూ : ఉపనయనం చేసుకుంటారనీ, యిల్లు కట్టించుకుంటారనీ, యజ్ఞాలు చేస్తారనీ, సత్రాలూ, చలివేండ్రాలు పెట్టిస్తారనీ పీరు సిఫారస్ చేసే బ్రాహ్మణులకు యివ్వడానికి కేవలం గ్రామామీద వసూలుచేసే సొమ్ము ఎంతవుంటుందో చూడు : మొన్న కాశీ పంతుళ్ళుచేస్తానన్న బ్రాహ్మణు ఒకడు మన తాలూకాలోంచి ఎనిమిదివందల రూపాయలు పట్టుకపోయినాడు. నీరస్తాదారుగారు పంపించిన భోగందానికి ఏతాలూకాలోను వెయ్యిసూటవదహార్లకు తక్కువ యివ్వలేదు :

వీర :—సిపాఠస్సులు మాత్రమే కాదండీ: ఈ ఉద్యోగస్థులు కూడా యిష్ట కట్టించుకుంటామనీ, కొమాళ్లకు కుమార్తెలకూ పెళ్ళిళ్లు చేసుకుంటామనీ చాలా సొమ్ము గుంజితారు.

కర :—అది సరే! వారియిట్లో కార్యాలైనప్పుడు ఒక్క దబ్బుకో కువరదు. ఊళ్లలోవున్న మంచివస్తువులన్నీ వాళ్లయిళ్లకే వెళ్ళవి. మొన్న శిరస్తాదారుగారు పదివేలరూపాయల యిల్లు కట్టించుకున్నారు గదా! వారికి ఒక్క దమ్మిడి చేతిది కగిలందీ! నీకు జ్ఞాపకం లేదూ! మన వూళ్లో వున్న చేవతాడిచెట్లన్నీ కొట్టించి నీనే కాదూ తరువులు వేయించి వెట్టివాళ్ళచేత పంపించావ్. మనవూళ్లో దానయ్యగారు వేయించిన యిలుకామ అంతా గాత్రానికి రాత్రి అక్కడికి వెళ్ళలేదూ! గొప్ప ఉద్యోగస్థులయిట్లో భుక్తకార్యాలైతే ప్రజలు పండించిన వస్తువులలో మిగిలినవి అమ్మివేస్తేనే ఎంతో సొమ్ము వస్తుంది.

వీర :—అరుగో! శిరస్తాదారుగారు వస్తున్నారు. దొరగారిదేరా దగ్గర బిగ్గరగా మూట్లాడుకున్నారని బంబోతుల్ని పెట్టి కొట్టిస్తాడు. పారిపోదాం రండి: (అని లేచి పోతున్నారు.

రెండో రంగము

(తహశీల్దారుగారును, తాలూకా గుమాస్తాయన్నూ ప్రవేశిస్తున్నారు)

తహ :—ఏమండీ గుమాస్తాగారూ! మీరు చెప్పినమాట నిజమేనా?

గుమ :—నిజమేనండీ. ఇవ్వాలి ఉదయాన శిరస్తాదారుగారి యింటికి వెళ్ళితే మీరు యీ తహశీల్దారీపదికి పనికిరాదని పైకి వ్రాస్తామని కలెక్టరు దొరగారు మీమీద మండి పడుతున్నారని తెలిసింది.

తహ :—నిష్కారణంగా నామీద యింత కోపం రావడానికి కారణమేమిటండీ? నేను ఒక్క దమ్మిడి లంచం పుచ్చుకోను. శిస్తులలో ఎక్కడా ఎక్రియర్స్ లేవు. చదుకుగా పనిచేస్తాను. అందరికంటే ఎక్కువ పరీక్షలు ప్లావయ్యూనా!

గుమ :—మీరు ఎక్కువ పరీక్షలు ప్లావవడం, లంచాలు పుచ్చుకోకపోవడమేనండి దొరగారి ఆగ్రహానికి కారణం. మీరు పరీక్షలు యివ్వకపోతే అందరి తహశీల్దారలాగే లంచాలు పుచ్చుకొని అందుతో వారికి బాగం యిస్తుండేవారు. మీరూ బాగువడేవారు. వారు సంతోషించేవారు. దొరగారి దగ్గర మంచిపేరు వచ్చేది! నిన్ను

బొక్లేరువాడికి మామూలు నాలుగు రూపాయలూ యిచ్చినట్లయితే వాడు దొరతో ఏమీ చెప్పేవాడుకాదు.

తహ :—నాకు వచ్చే మాటదెట్లై ఆయిదు రూపాయలతోమా ప్రతివాడికి లంచాలు ఎక్కడివ్వనూ? నాజీతం మాయింట్లో భోజనానికే సరిపోతుంది. వాడు యెక్కడా దొరకని సువాసనసబ్బు దొరసానిగారికి కావాలంటాడు. ఈ గొంతెమ్మ కోర్కెలు కోరితే ఎక్కణ్ణుంచి తేగలం! ఎంత మంచి వస్తువులుతెచ్చినా మంచివి కాదంటాడు. పుచ్చుకొన్న వస్తువులకు సొమ్మివ్వడు.

గుమ :—మామూళ్ళివ్వకపోతే అన్నీ యిలాంటి తంటాలే వస్తాయి. బొక్లేరువాడు మన మిచ్చిన సన్నబియ్యం దాచేసి, ముతకబియ్యం వండిపెట్టి తహశిల్దారుగారు యిలాంటి పానుబియ్యం వంపించారని చెప్పాడట : మీరు వంపించిన సబ్బుబిళ్లలు దాచి, మీరు యీపూళ్ళో సబ్బు దొరకదన్నారని దొరసానిగారితో చెప్పాడట!

తహ :—దొరలూ నిజం తెలుసుకోకండా యిలాంటివాళ్ళ చెప్పుడుమాటలు వింటారండి:

గుమ :—విన్న దొరగారు తిండితిని దేరాలో వంటదిగా కూర్చుంటే గుమాస్తాలు కచ్చేరికి అలస్థంగా వెళ్ళారు, ఎందుకింత అలస్థం అయిందంటే, మేము సొమ్ముపంపినా, తాశిల్దారు బియ్యంవగైరా వేళకు వస్తయిచేయక, అరగంటముందే వట్టి చేబియ్యం వంపించాడనీ, వుండి వుండి ఆ అన్నం తినడానికి వీలేక పారేసి దొరగారు కోప్పడతారేమోనని త్వరగా పరుగెత్తుకొచ్చామని అందరూ ఏకకంఠంతో చెప్పారు. అలా చెబితోంటే ఎంత కాంతుడుకైనా కోపం ఎందుకురాదు?

తహ :—నా జీతంలోది పెట్టుకొని అన్నీ వేళకు వస్తయిచేస్తున్నానుకదా. అబద్ధాలు చెప్పడానికి యీ గుమాస్తాలకేం పొయ్యేకాలం వచ్చింది?

గుమ :—వస్తయితెన్నిచేసినా మామూళ్ళివ్వకపోతే, ఏదోసమయంలో దొరతో ఏదైనాపిటూరి చేస్తారు. ఎంత న్యాయస్తుడైనా ఒకప్పుడు యీ చెప్పుడుమాటలు నమ్మకతప్పదు.

తహ :—ఈ సంగతులన్నీ దొరగారితో స్వయంగా చెబుదామని ప్రార్థనవెళ్ళి సమయం చిక్కక వచ్చాను. ఇంట్లోకు ఎన్నిసార్లుచెప్పినా సమయంకాదని చెప్తూవచ్చాడు. నిజం మనవిచేసుకోడానికి దొరగారికి ఖాళీలేకపోతే ఎట్లా మొత్తుకోను?

గుమ :—మామూళ్ళు పారవేసినట్లయితే వెళ్ళగానే మీకుదర్శనం అయ్యేది. అదిలేకపోతే దేరాముందు వెయ్యేళ్ళుకూర్చున్నా అంటే! శిరస్థాదారుగారికి మీమీద కోపమే! పైకి మంచిగా ఉన్నా. వీలుదొరికితే ఎందులోనైనా వట్టుకొని మిమ్మల్ని గట్టిగా నొక్కివెయ్యాలని చూస్తున్నాడు. నిరుడు, ఆయన పంపిన బోగందానికి మీరేమీ ముట్టచెప్పలేదట!

తహ : — ఇంతమంది నిష్కారణంగా హానిచెయ్యాలని చూస్తూంటే నేనొక్కణ్ణి ఏంచేయ గలను ? నా ఉద్యోగమైనా పోవడానికి ఒప్పుకుంటానుగాని నా జన్మలో, లంచాలు మాత్రం పుచ్చుకోను. ఏ ఉపాయమూ తోచకుండా వున్నదండి :

గుమ : — లంచాలు పుచ్చుకోవడంతప్ప రెండో మార్గమేమీలేదు. మీరు లంచాలు పుచ్చు కుంటేనేతప్ప మీ సంవత్సర జీతం ఖర్చుపెట్టినా వీళ్ళని సంతుష్టిపరచలేరు ! హజూరు వాళ్ళకు మీరు సొంతంగానైనా యిచ్చుకోవాలి; లేక తాలూకామీదనైనా పడాలి. అరెండూ మీకు చేతగావు. ఇకవాళ్ళని మీరెలా మెప్పించగలుగుతారు ? మీలాగే మడిగట్టుకొని కూర్చుంటానని బెట్టుచెయ్యడోలే ఒక తహశీల్దారుకి ఇట్లాగే బర్తరవ్ ఆయింది.

తహ : — కారణం లేకుండానే దైవాభ్యుమాత్రం పూరితే బర్తరవ్ చేస్తారా ?

గుమ : — వెలికేవాళ్ళకి అన్నీ కారణలే కనపడతాయి. లంచాలు పుచ్చుకోని తహశీల్దారు ఉంటే, కింది ఉద్యోగులు ఉన్నవీ లేనివీ కలిపి దొంగపిర్వారులు తెప్పించి, నానా అవస్థలా పెడతారు. ప్రజలకుకూడా లంచాలు పుచ్చుకొనేవాళ్ళు పుండదమే యిష్టం. స్కూరుకు వస్తవచ్చినా లంచాలిచ్చి తాము లాభం పొందుతూవుంటారు.

తహ : — పోనీయండి ! అలా లంచాలు పుచ్చుకోదానికంటే ముష్టైక్తుకోవడం ఉత్తమం: ఇది ఏమి దురస్థాయమో నాకు తెలియకుండా వుంది. ఇది ఉద్యోగస్తుల లంచాల జమాబందిలాగా వుందికాని, స్కూరు శిస్తు జమాబందిలాగా లేదు:

గుమ : — మీకింకా అనుభవం తక్కువ గనుక నీకులు చెబుతున్నారు. ఈ తహశీల్దారీ కాస్తా పోయింతర్వాక మీ మొహం ఎవ్వరూ చూడదు. బాగా ఆలోచించుకోండి: మీకూ మాకూ బంధుత్వం కలిసివుంది గనక మీజేమంకోరి యింతగా మనవి చేశాను. నెలవిస్తే యీ సాయంకాలమే శిరస్తాదారుగారితో మాట్లాడి అప్పీ చక్కబెట్టుకొని వస్తాను.

తహ : — ఆలోచించి తర్వాత చెబుతానులెండి. ఇప్పుడు భోజనం వేళైంది. వెళ్తును.

— తెర —



గొట్టాలమ్మ సభ

(మాదిగ మర్రిగాడు, గొండ్ల గారిగాడు, పూజా పూర్ణయ్య, కామ కామయ్యయ్య ప్రవేశిస్తున్నారు.)

కామ :—ఒరే : మర్రిగా, పూజో ఆ మొరిజావ్వాలు యిల్లా ఉన్నప్పుడు మనం ఆ మొరిని నడివీధిలో నిలువకర్లేదంట్రా ?

మర్రి :—బాబూ : తప్పకుండా నిలపాలింది. మాకు డప్పులపరి లేకపోవడంచేత కల్లునీళ్ళకు లేక చస్తూండాము. మా మాదిగోళ్ళందరినీ పోగుచేస్తా, తప్పకుండా వుత్సవం చేయించండి. ఈ మూలంగానైనా మాకు నాలుగుడబ్బులు దొరుకుతాయి.

గారి :—బొనండీ : తప్పకుండా చేయాలిందే! మాదిగోళ్ళు మాత్రమేకాదు. మాకు నాలుగుడబ్బులు గిట్టుతాయి. ఇప్పుడు మనపూజ్యో యెంతమంది కల్లుతాగినవాళ్ళున్నాయో జాతర దినాల్లోలాగా మరెప్పుడూ ఖర్చుకాదు. కావలిస్తే మావాళ్ళందరినీ పోగుచేసి, దీనికి కావలసినంత సరంజామా చేయిస్తాను. ఇప్పుకోమంటే తలా రెండణలు చందాకూడా యిప్పుకుంటాం.

కామ :—ఇక అంతా కుదిరింది. పూర్ణయ్య సువ్వేమంటావ్ ?

పూర్ణ :—నేననేది ఏముంది : నీ చిత్తం. నాలుగు రాళ్ళు దొరికేటప్పుడు నాకు పంతోషమే. ఈ యేడు వేటపోతులు, దియ్యం చాలా దొరుకుతాయ్.

కామ :—అందుకు సందేహమేమిటి : వెయ్యి వేటపోతులూ, పదివేల కోడిపెట్టలూ తెగకపోతే నన్ను మారుపేరున పిలవండి. పాపిష్టిదేవుడు మాంసం నిలవవుండకండా చేసేడుగాని, లేకపోతేనా యేటికియేడాది యీ మాంసం మనందరికీ వుష్కలంగా పరిపాదేది.

పూర్ణ :—కామయ్యగారూ : ఇందులో యింకొకటి వుందండీ. బ్రాహ్మలూ, కోమట్లూ నరికించే వేటపోతులు మాత్రమే మనకు దక్కుతాయగాని; కూద్రులవి వొక్కతల మాత్రము యిచ్చి తక్కినభాగం వాళ్ళే పట్టుకొవలెకాదు. అదిలేకండా చేస్తారా ?

కామ :—ఇప్పుడు మనం ఆ పర్యాయం చేయకూడదు. ముందుముందు ఆ సంగతి ఆలోచిద్దా. బ్రాహ్మలు యిచ్చే మేకపోతులే మనకు నెత్తికినేలకి చాలాయి. అంతగా చాలకపోతే తర్వాత మన గణాచారిగాడిచేత మేకపోతుల్ని యింటికి తీసుకపోతే

రోగాలు ఎక్కువచేసి పూర్ణోవాళ్ళందరినీ చంపుకొనిపోతానని అనిపిస్తాం. అమ్మోరు యిల్లాగ అన్నదంటే అందరూ మేకపోతుల్ని మనకు యిచ్చేపోతారు.

మల్లి :—నేనిప్పుడే చెబుతున్నానండోయ్! తెగిన మేకపోతుల తలకాయలన్నీ మా మాడి గోళ్ళవే సుమండీ : కర్వాత లేదనేరు.

కామ :—సరేలే! మామూలు ఎలాగో అలాగే చేయవచ్చు. పూర్ణయ్యా! ఇప్పుడే చెబుతున్నాను. దొరికితే బియ్యంలోనూ వచ్చే దక్షిణల్లోనూ సగంమాడి, సగంమిడి సుమా : తర్వాత తగూలు పెడితే వనికీరాదు.

పూర్ణ :—అలాకాదు. కష్టపడేవాళ్ళం మేముగనక, రెండువంతులు మాకిచ్చి ఒకవంతు మీరు పుచ్చుకోండి.

కామ :—అలా వల్లపడదు. మాకు సగంవంతు యిస్తేనే పుత్తవం జరుగుతుంది. లేక పోతే జరగనే జరగదు. నన్ను కనుక్కోకండా మీరు పాకలు పేయిస్తేరా మర్నాటికి తగలదామో లేదో మీరే చూస్తారు.

పూర్ణ :—మీ యిష్టం వచ్చినట్లే మీరు పుచ్చుకోండి. బాబావాళ్ళకూ, దవ్వలవాళ్ళకూ అయ్యే ఖర్చులుపోగా మిగిలేదానిలో సుమా అండి, మీకు సగం యివ్వడం. అనిక అంతల్లోను సగం తెమ్మంటారు.

కామ :—అలా తెమ్మనడానికి నేనుమాత్రం న్యాయం ఎరగనివాణ్ణి? అన్నీఖర్చులా పోగా మిగిలేదాంతోనే చెరిసగం తీసుకుందాం. బెనుగాని, పీపు గరగల్ని ఎత్తుకోని పీచుల్లో తిరిగేటప్పుడు అమ్మోరు యేంచెప్పించని చెబుతావ్?

పూర్ణ :—అదీ, మీరే తెలివివూర్తి.

కామ :—మంచిది. ఆలోచించి చెప్తానుండు. ఆ! నా సీతీల మాటలని వేసకొమ్మలు కట్టకండా, గంధకం, తారు, పొగలువె య్యడంచేత నాకు కోపంవచ్చి జలాగు చంపుతూ న్నానని ముఖ్యంగా చెప్పాలి. తరువాత....నాకు జాతరలూ, పుత్తవాలు చెయ్యడం మానేశారు. ఇప్పటికే నా బుద్ధితెచ్చుకొని నాకు జాతరలు చేయించకపోతే శవాలను టళ్ళతో తోలేటట్లు చేయిస్తానన్నదని చెప్పు. మరచిపోకండా ఈరెండు ముఖ్యంగా చెప్పాలి. అలాచెప్పకపోతే ఇంగ్లీషు చదువుకున్నవాళ్ళ మాటలువమ్మి దొడ్లు కుట్టం చేసుకోవడం, గోడలకు వెల్లవేసుకోడం, నీళ్లకాచి వడగట్టితాగడం, తాటూ, గంధకం పొగలువెయ్యడం ముఖ్యంగా చూసుకుంటారుగాని, మనకు బియ్యం యివ్వడం, చలిమిడి, నానువప్పు నైవేద్యాలు పెట్టడం, వేటపోతుల్ని ఇవ్వడం మానేస్తారు.

పూర్ణ :—అదినరేగాని యీ గంధకపు పొగవల్లా, వాటివల్లా ఏమైనా ప్రయోజనంవుందీ?

కామ :—ప్రయోజనం వుందీ, లేదీ ఆ గొడవ మనకెందుకు? మనకు నాల్గడబ్బుయారే పని మనం చూసుకుందాం. మనకు బాలులు యిచ్చేవాళ్ళందరికీ రోగాలు రాకుండా వుంటున్నాయా? వాళ్ళు చావకుండా వుంటున్నారా? ఏంచేసినా చచ్చేవాళ్ళు చావనే చస్తారు : బ్రితికేవాళ్ళు ఎల్లాగో బ్రితుకతారు : గాలిలోను నీళ్ళలోను, యేముందీ : ఈ గోదావరీ. యీ గాలి, ప్రపంచం వుట్టినప్పటినుంచీ వున్నాయిగాని, బ్రిహ్మ దేవుడు వీటిని కొత్తగా వుట్టించేవా యేమిటి?

పూర్ణ :—పోనీయండి : ఆయుర్దాయంవుంటే ఎల్లాగో బ్రితుకతారు. ఆనంగతి మనకెందుకుగాని అమృతాదు మూకుల్లో ఏంపడవేసిందని అడుగుతారు. ఏం చెప్పమంటారు.

కామ :—ఏం చెప్పమన్నావా : ఊ : పనుపూ కుంకుమా పడవేసిందని చెప్పి, ఇకనాకు తిన్న సేవచేయిస్తే మీ పనుపూ కుంకుమా చల్లగా వుంచుతా. నని అమ్మోరి అలి పోయంగా అర్థం నీవు విప్పి చెబుతావుండు.

పూర్ణ :—అలాగే చెబుతానుకాని వదిమంది గజాచార్లనీ, శివశక్తులీ పోగుచెయ్యాలే :

కామ :—ఇప్పుడు అంతమంది రారు. ఎవళ్ళనైనా దబ్బయిచ్చి రోజుకూలీకి తీసుకు రావాలి. వాళ్ళయినా మునపటిలాగా అల్లరిచెయ్యడానికి వల్లగాదు. వాళ్ళయింటికొడ గంతులేస్తే పిల్లారు బడుసుకున్నాడని కిందటిమాటు వొకాయన ఒక శివశక్తిని చావకన్నేడు. అప్పజించి భయంచేత ఎవళ్ళూరారు. ఇంకోఆయన ఒక గజాచారి తన్నేమో తిట్టేడనే కోపంచేత తిన్నగా బజారుకు పరుగెత్తి సేముబెత్తం కొనుక్కొని వీమాదిపూసుకొని వేపమండలు చేత్తో పట్టుకొని తన పగ తీరేటట్టుగా బాడేశాడు. పోగా మామూలుగావచ్చే ఆ ముండలుమాత్రం యిద్దరువస్తారు.

పూర్ణ :—వాళ్ళే చాలునులేండి. వాళ్ళకు కానీని కల్లునీళ్ళు పోయిస్తే కొంచెం తూలుతూ నడుస్తారు. వళ్ళు తెలిసివుంటే ఎవరైనా కొట్టిపోతారేమో అనే భయంచేత వాళ్ళయినా ఆకొత్త అల్లరి చెయ్యరు ఇప్పుడు అన్ని కాని కాలాలు వచ్చిపడ్డాయి.

కామ :—అవును. ఇప్పటికాలం మంచిదికాదు. సరే : మనం వెళ్ళదాం రండి. రేపు పూర్ణో నలుగురితోనూ చెప్పి మీటింగు చేయించి అమ్మోరి జాతర నిమిత్తం చందాలు వేయిద్దాము. మన పూళ్ళో అదిరికి ఆయిదుపందలైనా చందా వసూలు కాకపోకుండా :

(అని మాట్లాడుకుంటూ వెళ్ళుతున్నారు.)

తెర పడుతుంది.



శ కు నా లు

[పాపయ్య పంతులుగారు, కామయ్య కాన్పురిగారు ప్రవేశిస్తున్నారు]

కామ : —పాపయ్య పంతులుగారు : మీకు గొప్పఆపద సంభవించింది. ఈ దొర వట్టి కిరాతకుడు. నూరురూపాయల వది నిష్కారణంగా పోయింది : జాతివాడి స్వభావం ఎరిగినవారు గదా మీరు. రెండురోజులు ముందుగా బయలుదేరక పోయారండీ :

పాప : —ఏం చెయ్యనండీ ? ఆడవాళ్ళతో ప్రయాణమా : మంచిచెడ్డా విచారించకుండా దూరాభారం ఎలా బయలుదేరనండీ? మొదట అమావాస్యకు మొందే బయలుదేరు దామనుకున్నా. దోవరో అమావాస్యవస్తే మంచిదికాదని పెద్దలుచెప్పారు.

కామ : —అమావాస్య వెళ్ళిన విధియనాడు ప్రయాణంకట్టినా రెండురోజులు ముందుగానే వచ్చేసేవారు.

పాప : —అమావాస్యవెళ్ళినా, పాడ్యమి బొత్తిగానే మంచిదికాదాయె : విధియనాడు బయలుదేరుదామంటే ఆరోజు శుక్రవారం అయింది. అక్కడికి మొండిచొరవ చేసి ప్రయాణం కడదామని అలోచిస్తూఉంటే, కుసుక్కుమని ఎవరో లోపల తుమ్మారు. ఆటువంటి అపశకునం అయింతర్భాత ఆరోజుకి ప్రయాణం మానేశా.

కామ : —పోనీ, తదియనాడు తెల్లవారకట్ట బయలుదేరకపోయారా :

పాప : అన్నీ ఎరిగిన మీరే ఆలా శతవిస్తారేమిటి? పిల్లల్ని తీసుకొని శనివారం ఉదయాన్న దుర్ముహూర్తంలో బయలుదేరడమే! ఆ మధ్యాహ్నం వర్షం దాప రించింది: ఇక, ఆరాత్రి బండకోపం వర్షమానం పంపించుపోతువుంటే గుడ్లగూబ కూసింది, ఆమర్నాడు చవితికదా! ప్రయాణానికి లానుకికాదని మీరెరిగిందేగా :

కామ : —ఒహో! చివరకి పంచమినాడు బయలుదేరేడు కాబోలు. అలాగైతే యిక్కడికి మూడురోజుల క్రిందటనే చేరుకోవాలిసింది.

పాప : ఆరోజూ బయలుదేర లేదండీ: ఆరోజు ప్రొద్దున నక్షత్రం చెడ్డయింది. దానికి తోడు వర్షంకూడా తయారైంది: చంద్రాహ్నం బయలుదేరుదామంటే భోంచేసి

వచారు చేస్తూవుండగా మాలబల్లి మీదపడింది. జోతివ్యుట్టి విలిసింది, స్నానం చేసి దీపంపెట్టుకొని శాంతి, గీంతి చేసుకునేటప్పటికి దీపాలవేళయింది. రాత్రి భోజనాలుచేసి ప్రయాణం కట్టుదామాఅంటే, పెద్దలందరూ చుక్కెదురు వెళ్ళకూడ దన్నారు.

కామ :—మర్నాడు వషిగనక అసలే బయలుదేరలేదనుకుంటాను!

పాప :—ఒక వషిమాత్రమే ఐతే పొనీ అనుకోవచ్చు. ఆవేళ విడుగులాగా మంగళ వారంకూడా వచ్చింది. ఈరెంటికి తోడు ఆదివం వట్టి పాడునక్షత్రం.

కామ :—ఇక సప్తమినాడు బయలుదేరారా? అక్కడికి బండి బాగా నడిచి వుంటుంది. భోజనాలవేళకి నిన్న యిక్కడికి చేరుకున్నారా ?

పాప :—సప్తమీ బుధవారం పర్యాయానికి బహు అనుకూలమైనదివం అయినప్పటికీ ఆ రోజు ఉదయం సందర్భవడలేదు. ఆరోజు మహారాం స్థిరపరిచాం. మా చిన్న కుర్రాడి పుట్టినరోజు అయింది. పండగచేసుకొని భోజనాలుచేసి బయలుదేరుతేకాని వల్లకావని ఆడవాళ్ళు వట్టుపడ్డారు. ఆ ఉదయాన్నే బయలుదేరితే దొంగలమర్రి మధ్యాహ్నమే చాటిపోదుము. భోజనాలుకాగానే బయలుదేరుదామని బట్టకట్టించి తీరా ఎక్కడోయేటప్పటికి వెధవముండ యెదురుగుండా వచ్చింది. మళ్ళీ లోపలికి పోయి అరగంటనేపు అగేము. అప్పుడు బయలుదేరినా దీపాలుపెట్టకముందే దొంగలమర్రి చాటేవాళ్ళం. మళ్ళీ వీధిగుమ్మంలోకి వచ్చేటప్పటికి ఒంటిబ్రాహ్మణుడు పర్యవక్షమయ్యాడు : మళ్ళీ కొంతనేపు ఆలస్యంజరిగింది. ఇది ఇల్లాచేస్తుంటే లారంలేదని వీధిలో యెవడూ నడవకుండా జాగ్రత్తపెట్టి, పొరుగింట్లోనుంచి ఒక ముత్తెడు ఎదురుగుండా వచ్చేటట్లు ఇందోబిస్తుచేసి చటుక్కున ఇందెక్కాం. ఎంత మంచి శకునంచూచి బయలుదేరినా లాభం లేకపోయింది. రాత్రి 10 గంటలకు దొంగలమర్రివద్దకు జరుస్తూ చేరుకున్నాం. మేము జరిగినట్లుగానే యెల్లాగ్రహిం చారోగాని, దొంగలు సమయానికి వచ్చి నగలన్నీ యెత్తుకపోయినారు. మంచి శకునం బలంవల్ల పాపిజాలకు అపాయంలేకుండా బ్రతికి బయటపడ్డాం.

కామ :—దాని ముండామోసిససొమ్ము : అందుకు విచారమెందుకండీ : ప్రాణాలు దక్కుతే మళ్ళీ సొమ్ము గణించుకోలేం? శలవుదినాలు అతిక్రమించి వచ్చారని ఆ దొరముండాకొడుకు అక్రమంగా పనితీసివేయడం చేత ఎల్లకాలమూ జరిగే జీవ నానికి భంగం కలిగించని నాకు చాలా విచారంగావుంది. ఐనా, తమకేమీ, మహారాజులు : ఇదివరకు సంపాదించిన దాంతోనే జీవనం చేస్తారు.

పాప : — నాకు ఏలినాటి శనివుందని జ్యోతిష్కులు చెబుతూవచ్చారు. ఇదీ దానిఫలం. మొన్న మళ్ళీ. నేను జాతకం చూపిస్తే నీకు యేదాదిలో దననష్టం వస్తుందని చెప్పాడు. అదంతా దాఖలా యిస్తూఉంది! ఉండండి. అడుగో! మా అబ్బాయి స్కూలునుంచి వస్తున్నాడు. వాడు శకునాలూ, గికునాలూ లక్ష్యంచేయక బయలు దేరాల్సిందని నాతో చెడపోరాడు.

(సుబ్బారావు ప్రవేశం.)

కామ : — చిన్నవాడికి యీసంగతులన్నీ ఏంటెలసందీ? అందులోను యిస్కూళ్ళల్లో చదువుకునే వాళ్ళకు దేవుడు, దయ్యం; వారం, వష్టం, చౌత్రిగా ఏమీ అబ్బిరేదండి; సంసారం మీదబడితే అప్పుడు అన్నీ తెలుస్తాయి.

సుబ్బా : — ఇక మామీద ఎన్ని సంసారాలు వడ్డా యిప్పుడు తెలిసిందనికంటే యీ విషయంలో యెక్కువగా తెలియనక్కరలేదు.

పాప : — కుర్రాడు. వాడితో ఏమిటిగాని, ముందు చేయాల్సిన పనేమిటో బాగా ఆలోచించి వెలవియ్యండి.

కామ : — ఏముందీ : శని చాలదుగనుక నవగ్రహ జపంచేయించి బ్రాహ్మలచే గ్రహశాంతి చేయించడం వకటి. అందునిమిత్తమే దశవిధ దానాలూ హోమాలూ, చేయించడం రెండవవని. అటుకర్వాక మీశక్తికొద్దీ రెండువందలమందికో, మూడువందలమందికో సద్రాహ్మలకి సంతర్పణచేసి ఏదో మీకు తోచినంత పంభావన యివ్వొప్పు!

సుబ్బా : — వద్దు నాన్నగారూ! మీరిక యిలాంటి పాడు ఖర్చులేమీ పెట్టుకోకండి. బ్రాహ్మలు ఎలాగైనా మీచేత పది డబ్బులు ఖర్చుపెట్టించి దీట్లంగా భోజనాలుచేసి దక్షిణలు పుచ్చుకొని ఎలాగైనా కాము బాగుపడేటందుకు చూస్తారు. నామాటలువిని మీరు జపాలూ, తపాలూ కట్టివేయండి. దొర అనుగ్రహం సంపాదించడానికి గట్టి ప్రయత్నం చెయ్యండి. మీరు లంచాలు తీసుకుంటున్నారని దొర వివదంచేత యిలాచేసి వుంటాడు. ఇక్కడ దొరకు అనుగ్రహం రాకపోతే యీ బ్రాహ్మలకు పెట్టే సొమ్ము పెట్టి చెన్నాపట్నం వెళ్లి అప్పీలుచేసుకుంటే తప్పకుండా తొర్ర్యం గట్టెక్కుతుంది. ఈవారాలూ, వర్షాలూ వాడ ప్రమంథామాని, నేను మొత్తుకున్న ప్రకారం విదియనాడే బయలుదేరినట్లయితే యీ చిక్కులన్నీ దాపురించేవికావు. నీ ఉద్యోగం పూడేదీకాదు.

పాప : — అలాఅనటం తప్పురా అబ్బాయి. జ్యోతిషం బౌత్తిగా కొద్దెయ్యకూడదు. మన సొమ్ము కొంత బ్రాహ్మలవొళ్ళో పడితేనేగాని మనం యేం అపిలుచేసినా లాభమం

డదు. నవగ్రహాల జవంతోబాటు యివ్వశనుంచి సూర్యనమస్కారాలుకూడా చేయిద్దామా ?

కామ :—సావయ్య వంతులవారు కేవలమూ బ్రహ్మణ్యులు. వారికి తెలియనిదేముందీ; బ్రాహ్మణుల కెంతయిస్తే భగవంతుడంత సంతోషిస్తాడు. భగవంతుడు సంతోషిస్తే సమస్త కార్యాలకూ విజయం కలుగుతుందీ; అబ్బాయ్! నీవింకా బొడ్డాడని పిల్ల వాడివి. నీకింకా మంచిచెడ్డా తెలియదు, పూరుకో!

సుబ్బా :—మీకన్నీ మహాతెలుసు ! ఇదివరకు బ్రాహ్మణులకు పెరుమానచ్చిన ఫలం నేటికి యిల్లా కనపడిందికదా! (తండ్రితో) నేను చెబితే వింటారుగనకనా! చెయ్యండి. మీయిష్టం వచ్చినట్టు చెయ్యండి! ఎప్పటికైనా విజయం తెలుసుకోలేకపోతారా ? (అంటూ వెళ్ళిపోతాడు)

— తెర —



శి శు పో షణము

(రామూరి రామయ్య వంతులుగారు, భార్య కనకమ్మ పోషేకస్తున్నారు)

రామయ్య :—ఓనీ పొదురండా ! వీకేంచేటుకాలం వచ్చిందే ? పిల్లవాణ్ణి అల్లా కొట్టి యేడ్చిస్తున్నావ్ ?

కనకమ్మ :—మీక స్త్రమనం నన్నాడిపోసుకోవడంతో శిశురిపోతోంది. అల్లరిచేస్తే పిల్లవాణ్ణి కొస్తా ఆ అని అదమాయించడానికి వల్లకాదు. ఏమైనా అంటే పెద్దపులిలాగ మీద పడతారు. నేనన్నీటికి దవడలు దగ్గరగా చొక్కుకొని నగం చచ్చి పడివుంటాను. నేను లోకంలోవాళ్ళ పెళ్ళాలవంటిదాన్ని బతే మీరు నన్ను ఒక్క విమిషం బతక నియ్యకపోదురు :

రామ :—పిల్లవాడు విజంగా అల్లరి చేసినప్పుడు యేమైనా శిక్షచేస్తే నేనుమాత్రం ఎందు కంటాను ? ఇప్పుడు వాడేంసేరం చేశాడు చెప్పు ? చెప్పకెళ్ళున బదులేచ్చా అంటు కునేటట్లు వాడి పీపుమీద అలా చరచావు. వాడుచేసిన తప్పిదం ' అమ్మ తల మీద నీళ్ళుపోసిందని చెప్పుడమేనా ? మరేమైనా ఉందా ?

కన :—అడిచాలదా ? ఇంకా ఏం తప్పిదంకావాలి ? అదవాళ్ళకు మొగవాళ్ళతో చెప్ప కూడని రహస్యాలు ఎన్నయినా వుంటాయి. వేరెవరు చెడవలేదు : ఇప్పుణ్ణుంటే గడుగ్గాయతనం నేర్చుకొని రహస్యాలన్నీ యల్లా చెబుతూఉంటే, ముందు వీడేం అక్కరకువస్తాడు : మీకు నామీద కోపంరావడానికి పూరికే అమ్మ తలమీద నన్నీళ్ళు పోసిందని చెప్పటమేనా ? ఎందుకుపోశావో ఏమైనా చెప్పాడు :

రామ :—ఎందుకుపోశావో ఇప్పుడు నువ్వు చెబుదా ? విని సంతోషిస్తాను :

కన :—నా మాటంటే మీకు వేళాకోళాలూ, వెక్కిరింకలూనూ : వాళ్ళుచేవే అల్లరిపనులు కనబడవు. నేనేమైనా అంటే నానోరు అందరికీ వినబడుతుంది. వాడు పనిగట్టు కొనివెళ్ళి బ్రాడ్లో దాసీదాని కొడుకును ముట్టుకున్నాడు. తలనిండా నీళ్ళుపోయి కుండా బ్రాహ్మణులన్నీ ఎత్తినతర్వాత వాణ్ణి కూద్రకూడు ఎల్లా తినవివ్వనూ : అదికాకుండా వాడు అమట్టుగావచ్చి పరుపు మంచం ముట్టుకొని బిట్టలన్నీ మ్రోలి పడేస్తే అవన్నీకడివి ఆరెయ్యలేక చావాలి. పాతాళలోకంలో వున్నాయి : నూతిలో

నుంచి చాదెనునీళ్ళు పైకి వెలివచ్చేవరకు పేగులు తెగిపోతై. అడవాళ్ళకుండే కష్టాలు మగవాళ్ళకేం తెలుస్తాయా :

రామ : —నీకు ఎన్నివిధాల బోధించినా చాదస్తం అపగింజంతైనా వదలేదు. చిన్నపిల్లవాడు భూద్రుణ్ణి ముట్టుకుంటే గుండ్రో బట్టలన్నీ కడిపి ఆరియ్యాలా; నీవు రోజుకు మూడుసార్లు తడుపుతూవుంటావు గనుకనే చీకిపోయి బట్టలన్నీ మూర్తాళ్ళకే మళ్ళీ వినిగిపోతూవుంటాయి. ఈ యింటికి జేష్టాదేవిలా పోగైనావు.

కన : —మీరు పెయ్యనండి, లక్ష అనండి ! మీకుమల్లే మైలకూడు నానోటికిపోదు. మీరు చిన్నప్పటినుంచీ మాలబళ్ళల్లో చదువుకుని కిరస్తానీవాళ్ళతో సావాసం చేస్తున్నారు గనక, మైలా మడి అచారం వ్యవహారం అక్కర్లేకండా అడ్డమైనవాళ్ళను ముట్టుకున్న బట్టలతో వచ్చి మైలకూరుతినడం మీకు అలవాటయింది. అటువంటి యెంగిలిమెతుకులు నాకు బోపలికిపోవు. అంచేతనే నేను మీ విస్త్ర్తో కూర్చోక వేరే విస్తరివేసుకొని తిని యెంగిలి విస్తరి తీసేసి తలనిండా స్నానంచేస్తా.

రామ : —నీవు ఎన్ని స్నానాలన్నాచెయ్యి; మూడేళ్ళకుర్రవాణ్ణి రోజూ చన్నీళ్ళల్లో మూడేసి స్నానాలు చేయిస్తూఉంటే వాడికి రొంపపట్టి ముసముసలాడుతూవున్నాడు. చలివేస్తూంది, వాడివంటికి చొక్కాతొడగమంటే తొడగక ఎప్పుడూ మోడులాగా వుంచుతావు.

కన : —వాడికి వడేళ్ళు వైనవద్దాయి గనకనా. చొక్కా వొంటిమీద వుంచడం? చంటిపిల్లవాడు. నన్ను గడియగడియకూ ముట్టుకొనేవాడికి చొక్కాఎల్లా తొడగనూ; నన్ను పూరికే రవ్వపెట్టడమేగాని మీకు నుంచీ చెడ్డా తెలియదు. వాడు ఏమిష విమిషానికి నన్ను వచ్చి తాకుతూవుంటే మడిగట్టుకుని వంటచేసేదాన్ని నేను ఎన్ని స్నానాలు చెయ్యను? నేను స్నానమంటే రుడియనుగాని మాకులో నీళ్లు తోడటమంటే భయపడతాను. తిన్నగా తిరుగుతూ ఉన్నంతముట్టుకేగాని నాకు రోగంవస్తే నన్ను చూడేవాళ్ళెవరూ? నేను యెంతవదువుకొనిదాన్ని అయినా తెలియక అడుగుతానుగాని, ఎక్కడైనా స్నానాలు చేస్తేనూ, కడిబట్టలు కట్టుకుంటేనూ రోగారోస్తాయండీ? అవి రావల్సిన యోగముండి ఎల్లాగో వస్తాయిగాని !

రామ : —చాల్లే, యీపాటికి పూరుకో! నీకు పిల్లల్ని పెంచడం యెంతమాత్రం తెలియదు కదా; అదమరచి నిద్రాపోతాడని పిల్లవాడికి వల్లలకుపోనే వేడినీళ్ళుపోస్తావు. వర్షంపే వినవు; అంచేత వాడికి వర్షంతా గజ్జీ, చిరుమూ పట్టుకొంది. అది గాకుండా ఎక్కడిచో మురికిని తాతబట్టలు తెచ్చి పక్కవేసి నులకమంచంమీద పిల్లవాణ్ణి పడుకోబెడతావు. ఆ మంచానికితోడు దానికింద కుంపటికూడపెట్టి పొగ

పెట్టడంచేత కిందకి వేళ్లాడుతూవున్న నులకచేరులు అంటుకొని పిల్లవాడి కాలుకాలి పుండు యిప్పటికీ తిన్నగా చూసలేదు.

కన :—వాడి కాలుకాలడంగూడా నాకప్పేనా? దైవంచేసిందానికి నేనేంచేసేది? పిల్లవాడైన తర్వాత కాలుకాలక, చెయ్యికాలక యెలావుంటుంది? పిల్లవాడికి వేడి సిక్కు పొయ్యడంచేత గజ్జి పడుతుందంటారు. ఈ విరుద్ధం యెక్కడైనావు? ఇంకా అందరికంటే నేను బాలానయం! మొన్న సుబ్బమ్మగారిండ్లో యేడాది కుర్చివాడికి సిక్కుపొయ్యమంటే సావంటివాన్ని చెంబుపట్టుకోలేకపోయానా. అడవనికి, మొగ పనికి మీరన్నింటికీ మధ్య అడ్డంవచ్చి పిల్లవాణ్ని చెడగొట్టున్నారు. పిల్లవాళ్ళకు అన్నం, పిళ్ళే బలం! ఎన్నిమాట్లు అన్నంపెడితే అంతమంచిది. 'అడవాని చేతి అర్థం, మగవాడిచేతి బిడ్డా నిలచాడని చెప్పిన శాస్త్రకారుడు వెర్రివాడా? ఇక పక్కలో ఉచ్చపోనేవాళ్ళకు మురికిబట్టలా, పీలికలా గాకపోతే పుతికిన తెల్ల మడ తలు పక్కేనుకుంటారా?

రామ :—అన్నమంటే క్షాపకమొచ్చింది. వాడికి రోజూ కూరి కూరి యేడుస్తూవుండగా నోటికి మిరపకాయలాసి యెక్కువ అన్నంపెర్తావు. అందరే వాటికి పూదరపొట్ట పెరిగింది.

కన :—నేను అన్నం యెక్కువ పెట్టడంచేత పూదరపొట్టకాలేదు! మీరు జాతివైద్యం నమ్మి ప్రతిరోజూ ఉగ్గు పెట్టనియ్యకపోవడంచేతను, చిన్నప్పటినుంచి అన్నం పెట్ట నియ్యక పాలుపోయించడంచేతనూ యీ పూదరపొట్ట వచ్చింది. మీరు జోక్యం కలుగజేసుకోక పిల్లవాణ్ని నేను పెంచినట్టల్లా పెంచనిస్తే యీ గజ్జి, పూదరపొట్టా యేమైనా వుండునా?

రామ :—నువ్వు పిల్లల్ని పెంచడం మహాబాగావుంది, మన నొకరివాడి చేతికిచ్చి సాయం కాలం గాలిలో తిప్పడానికి వంపమంటే వంపపు. నావ్వుతో వున్నది లేదని చెప్ప మనీ, లేనిది వున్నదని చెప్పమనీ అబద్ధాలు నేర్చుకున్నావు. బూదివాడు వస్తాడని ఎత్తుకుపోతాడని బెడరించడంచేత భయపడి వాడు నిద్రాకోకుండా ఉలికులికిపడుతూ వున్నాడు. ఉగ్గుతోనే పిరికితనం రంగరించి ఇలాపోస్తే పెద్దయితర్వాత దైర్య సాహసాలు ఎట్లా అలవడుతాయి? వాడు తిడితే పూరికే సంతోషిస్తావా! ఇక దీపాన్ని జేజే అని రణ్ణంపెట్టిస్తూ ఉండటంచేత మొన్న వాడు నిష్కారణంగా చేతులు తెగ కాల్చుకున్నాడు. నేరం చేసినప్పుడూ, చేయనప్పుడూ కూడా వాణ్ని పూరికే కొట్టి తిడతావు. చూడు! నారాయణావు పంతులుగారి భార్య యెలా పిల్లను నిజేపంలా పెంచుకోందో!

కన :—ఆవిడపేరు నాదగ్గిర చెప్పకండి! నాకు తలకాయనొప్పి వేస్తుంది. పండువంటి కుర్రాణ్ణి గాలిలో తిప్పకమ్మా దిట్టి తగుతుంది, పిట్టలు పారుతాయి, అనిచెబితే నామాట లక్ష్యం చేసిందికాదు. తర్వాత అనుభవించేటప్పుడు తెలుస్తుంది. పిట్టల వాడు అప్పటినుంచి ఒక్కమోస్తరుగా వట్టినవట్టు విడవకండా ఏడుస్తూవున్నాడు. మీరు ఒక్కపర్యాయం ఎత్తుకొని వెళ్ళి సమదాయించండి. నేను లోపల పనిచేస్తూ కోవడానికి వెళ్తాను. (అని వెళ్ళుచున్నది)

— తెర —

సంపూర్ణము

